

# सुरत भूमि

हिन्दी दैनिक

संपादक : संजय आर. मिश्रा

वर्ष-10 अंक: 268 ता. 19 अप्रैल 2022, मंगलवार, कार्यालय: 114, न्यु प्रियंका टाउनशिप अपार्टमेंट, डिंडोली, डिंडोली, उधना सूत ( गुजरात ) मो. 9327667842, 9825646069 पृष्ठ: 8 कीमत: 2:00 रुपये

ho@suratbhumi.com

/Suratbhumi.com

f /Suratbhumi

/Suratbhumi

/Suratbhumi

/Suratbhumi

**बीजापुर के CAF कैंप पर नक्सलियों का हमला, मुठभेड़ में 4 जवान घायल, माओवादियों ने UBGL भी दागे**

बीजापुर। छत्तीसगढ़ के बीजापुर जिले में माओवादियों ने रविवार की रात बड़ी वारदात को अंजाम दिया है। नक्सलियों ने फोर्स के कैंप पर हमला कर दिया, जिससे 4 जवान घायल हुए हैं। माओवादियों ने छत्तीसगढ़ आर्म्स फोर्स (छस) के कुटूरु थाना क्षेत्र के दरभा स्थित कैंप पर झरझर दगों और अंधाधुंध फायरिंग की है। घायल जवानों को बीजापुर जिला अस्पताल लाया गया, जहाँ से गंभीर रूप से घायल 2 जवानों को रायपुर रेफर किया गया है। मिली जानकारी के अनुसार रविवार की रात करीब 11:00 बजे नक्सलियों ने कुटूरु थाना क्षेत्र



के दरभा स्थित सीएफ कैंप में फायरिंग शुरू कर दी। जंगल की आड़ लेकर नक्सलियों ने कैंप पर दर्जनभर से अधिक झरझर भी दागे हैं। जवानों ने भी मोर्चा संभाला और मुठभेड़ जवाब दिया। करीब एक घंटे तक रुक-रुक दोनों तरफ से फायरिंग होती रही। सुरक्षा बल के जवानों को भारी पड़ना देख नक्सली फरार हो गए।

जंगल में सचिंग ऑपरेशन चला रहे जवान - इस गोलीबारी में सुरक्षा बल के 4 जवान घायल हो गए हैं, जिसमें 2 जवानों को बेहतर उपचार के लिए रायपुर रेफर कर दिया गया है। वहीं 2 जवान का इलाज बीजापुर के जिला अस्पताल में चल रहा है। इस घटना के बाद डीआरजी, सीएफ व अर्धसैनिक बल के जवानों की एक टीम को सचिंग के लिए जंगल की ओर रवाना किया गया है। बीती रात की गोलीबारी से यह अंदाजा लगाया जा रहा है कि माओवादी बड़ी संख्या में आए हैं। पुलिस के वरिष्ठ अफसर कैंप को निकले हैं। पुलिस जल्द ही मुठभेड़ को लेकर मोडिया को जानकारी देगी।

## जहांगीरपुरी हिंसा

# CJI के हस्तक्षेप की मांग को लेकर सुप्रीम कोर्ट में याचिका दायर, 'बड़ी साजिश' की जांच में जुटी दिल्ली पुलिस

**नई दिल्ली।** उत्तर पश्चिमी दिल्ली के जहांगीरपुरी इलाके में शनिवार शाम हनुमान जयंती जुलूस के दौरान दो समुदायों के बीच हुई हिंसा के मामले में अब तक 21 लोगों को गिरफ्तार किया गया है। इस मामले को लेकर सुप्रीम कोर्ट में याचिका दायर कर मुख्य न्यायाधीश से हस्तक्षेप की मांग की गई है। अधिवक्ता अमृतपाल सिंह खालसा ने स्वतंत्र संज्ञान लेने और जहांगीरपुरी हिंसा की अदालत की निगरानी में जांच का आदेश देने के लिए सुप्रीम कोर्ट के समक्ष एक पत्र याचिका दायर की है।

गौरतलब है कि शनिवार को हनुमान जयंती जुलूस के दौरान सांख्यिक हिंसा भड़क उठी थी। पुलिस के मुताबिक, हिंसा के दौरान पथराव किया गया और कई वाहनों को आग के हवाले कर दिया गया। हिंसा में कई पुलिसकर्मियों समेत कई लोग घायल हुए। जुलूस में कथित तौर पर तलवारे और हथियार भी लहराए गए थे।

जहांगीरपुरी में हनुमान जयंती पर शोभा यात्रा के दौरान पथराव किए जाने के एक दिन बाद उत्तर पश्चिमी दिल्ली में



एक असहज शांति बनी हुई है, हालांकि पुलिस हर एंगल से मामले की जांच में जुटी है। दिल्ली पुलिस ने रविवार को कहा कि वह इस घटना के पीछे 'एक बड़ी साजिश' की जांच कर रही है। मामले में

अब तक पुलिस ने दो नाबालिगों समेत 23 लोगों को गिरफ्तार किया है। पुलिस ने दो प्रमुख संदिग्धों अंसार और असलम की पहचान कर उन्हें गिरफ्तार कर लिया है।

समाचार पत्र ने सूत्रों के हवाले से लिखा है कि पुलिस जांच का उद्देश्य न केवल 2020 के उत्तर-पूर्वी दिल्ली दंगों और सीएए-एनआरसी के विरोध के आरोपियों के संभावित लिंक की जांच करना है, बल्कि कुछ रोहिंया और बांग्लादेशी प्रवासियों के अलावा स्थानीय अपराधियों का भी पता लगाना है, जिन्होंने कथित तौर पर विरोध में भाग लिया था और हिंसा को हवा दी।

क्राइम ब्रांच को जांच और आगे की कार्रवाई के लिए लगाया गया है। पुलिस को खुफिया एजेंसियों की भी मदद मिल रही है। पुलिस ने कहा कि गिरफ्तार लोगों में से कई का आपराधिक रिकॉर्ड है। रविवार को एक अदालत ने दो मुख्य आरोपियों को एक दिन की पुलिस हिरासत में भेज दिया। इसके अलावा अन्य 12 आरोपियों को जेल भेज दिया गया है। पुलिस ने अदालत को सूचित

किया कि मुख्य आरोपी को 15 अप्रैल को शोभा यात्रा के बारे में पता चला और उसने सांप्रदायिक सौहार्द बिगाड़ने की साजिश रची थी।

गिरफ्तार किए गए लोगों में से एक अंसार के रिकॉर्ड से पता चलता है कि उस पर शस्त्र और जुआ अधिनियम के तहत पांच बार मामला दर्ज किया गया था। पुलिस ने कहा कि वह मारपीट के दो मामलों में भी शामिल था और पहले भी उसे कई बार एहतियातन गिरफ्तार किया जा चुका है।

कथित तौर पर एक पुलिस वाले को गोली मारकर घायल करने वाले असलम (21) को 2020 में जहांगीरपुरी पुलिस स्टेशन में दर्ज किए गए घातक हथियारों से हमला, निषेधाज्ञा का उल्लंघन करने और आपराधिक धमकी देने के मामले में भी शामिल पाया गया है।

**कानून की नजर में लाउडस्पीकर का विरोध**

## सुप्रीम कोर्ट कर चुका है साफ- जबरन ऊंची आवाज मौलिक अधिकार का उल्लंघन

**नई दिल्ली।** लाउडस्पीकर बजाने के विवाद में विरोध का पहला कारण अनचाहे शोर यानी ध्वनि प्रदूषण को लेकर है। सुप्रीम कोर्ट ध्वनि प्रदूषण पर रोक के मामले में दिए अपने फैसले में कह चुका है कि जबरदस्ती ऊंची आवाज यानी तेज शोर सुनने को मजबूर करना मौलिक अधिकार का हनन है। सुप्रीम कोर्ट के फैसले, मौजूदा नियम कानून देखें तो तय सीमा से तेज आवाज में लाउडस्पीकर नहीं बजाया जा सकता।

**सबसे अहम फैसला 18 जुलाई 2005 का** ध्वनि प्रदूषण पर सुप्रीम कोर्ट का सबसे अहम फैसला 18 जुलाई, 2005 का है जिसमें कोर्ट ने कहा था कि हर व्यक्ति को शांति से रहने का अधिकार है और यह अधिकार जीवन के मौलिक अधिकार का हिस्सा है। लाउडस्पीकर या तेज आवाज में अपनी बात कहना अभिव्यक्ति की आजादी के अधिकार में आता है, लेकिन अभिव्यक्ति की आजादी जीवन के अधिकार से ऊपर नहीं हो

सकती।

**किसी को भी शोर करने का अधिकार नहीं** किसी को इतना शोर करने का अधिकार नहीं है जो उसके घर से बाहर जाकर पड़ोसियों और अन्य लोगों के लिए परेशानी पैदा करे। कोर्ट ने कहा था कि शोर करने वाले अवसर अनुच्छेद 19(1)ए में मिली अभिव्यक्ति की आजादी के अधिकार की शरण लेते हैं। लेकिन कोई भी व्यक्ति लाउडस्पीकर चालू कर इस अधिकार का दावा नहीं कर सकता।

**यह मौलिक अधिकार का उल्लंघन** अगर किसी के पास बोलने का अधिकार है तो दूसरे के पास सुनने या सुनने से इन्कार करने का अधिकार है। लाउडस्पीकर से जबरदस्ती शोर सुनने को बाध्य करना दूसरे के शांति और आराम से प्रदूषणमुक्त जीवन जीने के अनुच्छेद-21 में मिले मौलिक अधिकार का उल्लंघन है। अनुच्छेद 19(1)ए में मिला अधिकार अन्य मौलिक अधिकारों को हतोत्साहित करने के लिए नहीं है।

## दिल्ली में ओला-उबर टैक्सी ड्राइवर्स की हड़ताल

**नई दिल्ली।** दिल्ली में सोमवार को टैक्सी, ऑटो ओला और उबर से सफर करने वाले लोगों को ख़ासी मुश्किलों का सामना करना पड़ेगा। दरअसल सभी कैब ड्राइवर्स ने लगातार हो रहे पेट्रोल-डीजल और सीएनजी के दामों में इजाफे के बाद दो दिनों की हड़ताल का ऐलान किया है, इसलिए आज टैक्सी, ऑटो, मिनी बस, ओला और उबर का इस्तेमाल करने वाले लोगों को दिनभर भारी दिक्कतों का सामना करना पड़ जाएगा। पेट्रोल और डीजल के दामों में लगातार बढ़ोतरी के बाद अब कैब ड्राइवर एसोसिएशन ने टैक्सी किराया बढ़ाने की मांग की है। साथ ही सीएनजी की कीमतों में कमी किए जाने की भी मांग की गई है। अपनी मांग के चलते ही एसोसिएशन ने दो दिन की हड़ताल का ऐलान किया है। वहीं दूसरी तरफ दिल्ली ऑटो रिक्शा संघ की तरफ से भी



सीएनजी पर सब्सिडी की मांग की गई है। संघ का कहना है कि सरकार अगर उनकी मांग नहीं सुनती, तो वो भी हड़ताल करेंगे।

**कैब ड्राइवर कर रहे हैं किराया बढ़ाने की मांग-दरअसल, कई ऑटो, कैब ड्राइवर मांग कर रहे हैं कि कैब के दामों में इजाफा किया जाए और CNG की कीमतें घटाई जाएं।** हालांकि, इस मामले में दिल्ली सरकार ने

ड्राइवर्स को समस्या का हल निकालने का आश्वासन दिया था, लेकिन उसके बावजूद ड्राइवर्स ने हड़ताल बुलाने का फैसला किया है। बता दें कि इस मामले में दिल्ली सरकार ने कमेटी बनाकर ड्राइवर्स की मांगों पर चर्चा करने की बात कही है। वहीं एसोसिएशन का दावा है कि दो दिन की हड़ताल में ज्यादातर कैब और ऑटो ड्राइवर्स हिस्सा लेंगे।

**'CNG की बढ़ोतरी से ऑटो ड्राइवर्स को उठानी पड़ रही है काफी मुश्किलें'**-दिल्ली ऑटो रिक्शा संघ के महासचिव राजेंद्र सोनी का कहना है कि छह छह के दामों में बढ़ोतरी के बाद से ही ऑटो ड्राइवर्स को काफी मुश्किलें उठानी पड़ रही हैं। उन्होंने कहा कि हमें पचा चला है कि दिल्ली सरकार कोई समिति बना रही है लेकिन हमें अपनी समस्याओं का समाधान चाहिए।

## भारत को इस्लामिक देश बनने से रोकना है तो अधिक बच्चे पैदा करें हिंदू

**महंत यति नरसिंहानंद ने फिर उगला 'जहर'**

**शिमला।** विवादित महंत यति नरसिंहानंद के संगठन ने भारत को इस्लामिक देश बनने से बचाने के लिए हिंदुओं से अधिक बच्चों को जन्म देने की अपील की है। हरिद्वार में घुणा भाषण मामले में जमानत पर बाहर आए महंत ने इस महिने मथुरा में हिंदुओं से देश को आगामी दशकों में हिंदू-विहीन बनने से रोकने के लिए अधिक बच्चों को जन्म देने का अनुरोध किया था।

अखिल भारतीय संत परिषद के हिमाचल प्रदेश के प्रभारी यति सत्यदेवानंद सरस्वती ने बताया कि भारत एक लोकतांत्रिक देश है, क्योंकि यह हिंदू बहुल है। उन्होंने हिमाचल प्रदेश में ऊना जिले के मुबारकपुर में संगठन की तीन दिवसीय 'धर्म संसद' के पहले दिन दावा किया कि मुसलमान निवेशित तरीके से कई बच्चों को जन्म देकर अपनी आबादी बढ़ा रहे हैं। इसलिए हमारे

संगठन ने भारत को इस्लामिक देश बनने से रोकने के लिए हिंदुओं से अधिक बच्चों को जन्म देने के लिए कहा है।

**जमानत पर रिहा है महंत यति नरसिंहानंद** जनवरी में हरिद्वार में एक कार्यक्रम आयोजित करने को लेकर यति नरसिंहानंद को गिरफ्तार किया गया था। इस कार्यक्रम में मुसलमानों के नरसंहार का आह्वान किया गया था। इस मामले में यति नरसिंहानंद को 18 फरवरी को जमानत पर रिहा कर दिया गया। उनकी जमानत शर्तों में से एक यह भी है कि वह इस तरह के आयोजनों में भाग नहीं ले सकते हैं। वहीं, तीन अप्रैल को दिल्ली के बुराडी ग्राउंड में हिंदू महापंचायत का आयोजन किया गया था। हालांकि इसके लिए दिल्ली पुलिस ने अनुमति नहीं दी थी। इस सम्मेलन में यति नरसिंहानंद और सुरेश चव्हाण ने भड़काऊ भाषण दिया था।

## दिल्ली एनसीआर सहित इन राज्यों में फिर बढ़ने लगा पारा, झेलने होंगे लू के थपेड़े

**नई दिल्ली।** दिल्ली एनसीआर में गर्मी का प्रकोप फिर से बढ़ने लगा है। तापमान तेजी से बढ़ रहा है तो सोमवार से लू चलने की भी संभावना जताई जा रही है। मौसम विभाग के मुताबिक तीन दिन तक रहत के कोई आसार नहीं हैं। इसके बाद पश्चिमी विक्षोभ की स्फुरितता से तेज हवा चलने पर गर्मी से आंशिक राहत मिल सकती है। हालांकि, बारिश होने की संभावना इस सप्ताह भी नहीं है। मौसम विभाग का पूर्वानुमान है कि सोमवार को आसमान साफ रहेगा। कुछ जगहों पर लू चलने के आसार हैं। अधिकतम एवं न्यूनतम तापमान क्रमशः 42 और 23 डिग्री सेल्सियस रहने की संभावना है। वहीं, स्काईमेट वेदर के मुताबिक सोमवार से बुधवार तक तीन दिन



लू चलेगी। इसके बाद पश्चिमी विक्षोभ सक्रिय होगा तो दो-तीन दिन आंशिक रूप से बादल छाए रहेंगे और तेज हवा भी चलेगी। इससे तापमान में आंशिक गिरावट के साथ लू से भी राहत मिलेगी। बता दें कि पिछले सप्ताह मौसम में आए बदलाव के कारण दिल्लीवासियों को गर्मी से कुछ राहत मिली थी। पहाड़ों में बारिश होने के कारण निचले क्षेत्रों में भी बादल छाए रहे और

हल्की बारिश देखी गई। आईएमडी के अनुसार, सोमवार यानी आज 18 अप्रैल से मौसम में एक बार फिर बदलाव देखने को मिलेगा। इस पूरे सप्ताह मौसम साफ रहेगा, जिससे गर्मी एक बार फिर अपने चरम पर पहुंच सकती है। पिछले सप्ताह बादल छाए रहने के कारण तापमान में एक से दो डिग्री की गिरावट दर्ज की गई थी।

इन राज्यों में हीट वेव की स्थिति रहेगी आईएमडी के अनुसार, दिल्ली के साथ ही हरियाणा, पंजाब और राजस्थान में 19 अप्रैल के बीच अलग अलग जगहों पर हीट वेव रहेगी। ऐसे में दिल्ली एनसीआर में लू के थपेड़े लोगों को परेशान कर सकते हैं। साथ ही यह भी जानकारी मिली है कि 19 और 20 अप्रैल को सामान्य से ज्यादा तेज गर्म

हवाएं चलेगी। ?हीट वेव के कारण तापमान में भी बढ़ोतरी होगी। मौसम विभाग के अनुसार इस सप्ताह दिल्ली का तापमान एक बार फिर 40 डिग्री पर जा सकता है। मौसम विभाग का कहना है कि लू चलने से तापमान में दो से तीन डिग्री की बढ़ोतरी हो सकती है। ऐसे में अधिकतम तापमान 40 से 43 डिग्री और न्यूनतम तापमान 23 से 26 डिग्री तक रह सकता है।

**इन राज्यों में बारिश की संभावना** स्काईमेट वेदर के मुताबिक अगले 24 घंटों के दौरान, असम, मेघालय, अरुणाचल प्रदेश, कर्णाल आंतरिक कर्नाटक, तमिलनाडु और देश में कुछ स्थानों पर हल्की से मध्यम बारिश हो सकती तथा एक-दो स्थानों पर भारी बारिश संभव है।

## कोरोना का कहर, एयर इंडिया की उड़ानों पर हांगकांग ने लगाया बैन, 24 अप्रैल तक जारी रहेगा प्रतिबंध

**नई दिल्ली।** हांगकांग ने कुछ यात्रियों के कोरोना से संक्रमित पाए जाने के बाद नई दिल्ली और कोलकाता से आने वाली एयर इंडिया की उड़ानों पर 24 अप्रैल तक के लिए बैन लगा दिया है। यहाँ कोरोना मामले बढ़ने के बाद हांगकांग सरकार की तरफ से कुछ नियम जारी किए गए हैं। इसमें कहा गया है कि अब भारत से यात्री हांगकांग तभी पहुंच सकते हैं, जब उनके पास यात्रा से 48 घंटे पहला का नोटीफिकेड कोविड टेस्ट हो। इससे पहले इसी साल जनवरी में हांगकांग ने भारत सहित आठ देशों से आने वाली उड़ानों पर दो सप्ताह के प्रतिबंध की घोषणा की थी।

एयर इंडिया ने रविवार को ट्वीट किया, 'हांगकांग के अधिकारियों द्वारा लगाए गए प्रतिबंधों और सेक्टर पर सीमित मांग के कारण हांगकांग जाने वाली हमारी उड़ानें रद्द कर दी गई हैं।' पीपुल्स रिपब्लिक ऑफ चाइना के हांगकांग विशेष प्रशासनिक क्षेत्र की सरकार ने इसके संदर्भ में एक बयान जारी किया है। आमतौर पर इसको हांगकांग सरकार के एचकेएसएआर सरकार के रूप में भी जाना जाता है। उन्होंने कहा है कि यह प्रतिबंध ऑस्ट्रेलिया, ब्रिटेन, कनाडा, फ्रांस, भारत, पाकिस्तान, फिलीपींस और संयुक्त राज्य अमेरिका के यात्रियों को प्रभावित करेगा,



जिसमें यात्रियों को ट्रांसफर करना भी शामिल है।

यात्रियों के कोरोना पॉजिटिव होने के बाद लीका फैसला HKSAR के मुख्य कार्यकारी केरी लैम ने एक प्रेस कॉन्फ्रेंस में उड़ान निलंबन की घोषणा की थी। लैम ने आगे कहा कि स्थानीय कोविड-19 स्थिति में तेजी से बदलाव के कारण उड़ान निलंबन का निर्णय लिया गया है। एक वरिष्ठ सरकारी अधिकारी ने कहा कि हांगकांग ने एयर इंडिया की सेवाओं पर 24 अप्रैल तक प्रतिबंध लगा दिया है, क्योंकि इसकी एक उड़ान के तीन यात्री शनिवार को कोरोना जांच में पॉजिटिव पाए गए हैं। हांगकांग में दो वैक्सिन के

क्लिनिकल ट्रायल को मिली मंजूरी हांगकांग में दो दिन पहले ही चीन के नेशनल बायोटेक ग्रुप की यूनिटस ने दो कोविड-19 वैक्सिन को बूस्टर डोज के रूप में क्लीनिकल ट्रायल के लिए अग्रुव किया है। इसकी जानकारी सिनोफार्म की सहायक कंपनी ने शनिवार को दी। बताया जा रहा है कि दोनों वैक्सिन कोरोना वायरस के ओमिक्रॉन वैरिएंट को टारगेट करने के मकसद से तैयार की गई हैं। एक बयान में कहा गया है कि इन दो कोरोना वैक्सिन का ट्रायल उन लोगों पर किया जाएगा, जिन्होंने पहले ही वैक्सिन की दो या तीन डोजें लगा ली हैं।

सार समाचार

आशीष मिश्रा की जमानत रद्द होने पर बोले राकेश टिकैत, अब किसानों को मिलेगा न्याय

नोएडा। लखीमपुर खीरी हिंसा मामले में आज सुप्रीम कोर्ट ने आशीष मिश्रा को बड़ा झटका दिया है। सुप्रीम कोर्ट ने आशीष मिश्रा के बेल को खारिज कर दिया है। इसके साथ ही 1 हफ्ते में सरेंडर करने का भी निर्देश दिया। इसी को लेकर भारतीय किसान यूनियन के नेता राकेश टिकैत ने बड़ा बयान दिया है। राकेश टिकैत ने कहा कि यूपी सरकार ने इस मामले पर जो तथ्य थे उसे सामने नहीं रखा था इसलिए उन्हें (आशीष मिश्रा) जमानत मिली थी, आज सुप्रीम कोर्ट ने उनकी जमानत रद्द की है। उम्मीद है कि आने वाले समय में किसानों को न्याय मिलेगा। किसान नेता राकेश टिकैत ने कहा कि लखीमपुर खीरी हिंसा मामले में केन्द्रीय मंत्री अजय मिश्रा के बेटे आशीष मिश्रा की जमानत रद्द करने के सुप्रीम कोर्ट के फैसले ने किसानों को न्याय की उम्मीद दी है। टिकैत ने कहा कि उत्तर प्रदेश सरकार को अब पीड़ित किसानों को सुरक्षा, मुआवजा और न्याय दिलाने के लिए काम करना चाहिए। अपने ट्वीट में उन्होंने कहा कि उच्चतम न्यायालय द्वारा मंत्री के पुत्र आशीष की जमानत रद्द करने से किसानों में न्याय की उम्मीद जगी है। उत्तर प्रदेश सरकार पीड़ित किसानों की सुरक्षा-मुआवजा-न्याय दिलाने का काम करे। बेगुनाह किसानों को जेल से निकलवाए। पूर्ण न्याय मिलने तक संघर्ष जारी रहेगा।

कोरोना को लेकर दिल्ली से आई एक अच्छी और दूसरी बुरी खबर

नई दिल्ली। गुजरात और महाराष्ट्र में ओमिक्रॉन के एक्सई वैरिएंट के मामले सामने आने के बाद दिल्ली-पनसीआर में कोरोना वायरस के मामले में बहुत तेजी से इजाफा हुआ है। पिछले एक महीने की बात करें तो दिल्ली में कोरोना संक्रमित मरीजों की संख्या की संख्या में 5 गुना तक का इजाफा हुआ है। हालांकि, रविवार को एक बुरी खबर तो एक अच्छी खबर आई। बुरी खबर यह कि दिल्ली में रविवार को 24 घंटे में 500 से अधिक कोरोना के मामले सामने आए, लेकिन सुबह बात यह है कि किसी की मौत नहीं हुई। वहीं, इससे पहले शनिवार को मामले तो 461 आए, लेकिन 2 लोगों की कोरोना से मौत हो गई। राजधानी दिल्ली में रविवार को कोरोना के 517 मामले सामने आए, जो शनिवार से 56 ज्यादा है। हालांकि, संक्रमण दर 5.33 से घटकर 4.21 प्रतिशत हो गई। राहत की बात यह है कि पिछले 24 घंटे में कोरोना से किसी मरीज की मौत नहीं हुई। इसके साथ ही 261 मरीज ठीक हुए। 24 घंटे में 12 हजार 270 सैल का जांच हुई। सक्रिय मरीजों की संख्या बढ़कर 1518 हो गई है। इनमें से 37 मरीज अस्पताल में भर्ती हैं, जबकि 10 मरीज आक्सीजन सपोर्ट पर हैं। 1964 मरीज होम आइसोलेशन में हैं। कंटेनमेंट जोन की संख्या घटकर 635 रह गई है।

आप की राह पर हिमाचल के सीएम, फ्री बिजली का वादा किया

शिमला। सात 2022 के आखिर में गुजरात और हिमाचल प्रदेश में चुनाव होने हैं। दोनों ही राज्यों में अरविंद केजरीवाल की पार्टी आम आदमी पार्टी पहले ही चुनाव लड़ने का ऐलान कर चुकी है। दोनों ही राज्यों का केजरीवाल और सीएम भागत मान दौरा कर चुके हैं। अब तक जिन राज्यों में आम आदमी पार्टी चुनाव के लिए जाती है, वहां मुक्त बिजली का वादा जरूर करती है। इस कड़ी में हिमाचल प्रदेश के मुख्यमंत्री जयराम टाकूर ने पहले ही ऐलान कर दिया है, कि अब राज्य में 125 युनिट तक बिजली फ्री मिलेगी। टाकूर के मुताबिक अब तक 60 युनिट बिजली मुफ्त में दी जाती थी। पंजाब चुनाव में आप की ओर से महिलाओं के लिए भी कई बड़े वादे किए गए थे। इसके अलावा दिल्ली में आप की सरकार ने महिलाओं को बसों में मुफ्त टिकट की सुविधा दी है। टाकूर सरकार ने इस बात का ऐलान कर दिया है कि अब महिलाओं को बस फिरोर में 50 प्रतिशत की छूट मिलेगी। पहले यह छूट 25 प्रतिशत की थी। सीएम टाकूर ने पानी का बिल माफ करने का भी वादा किया है, जिसका लाभ ग्रामीण इलाकों में होगा। जानकारों का मानना है कि गुजरात में भी कुछ इस तरह का ऐलान किए जा सकते हैं। गुजरात सरकार मुफ्त बिजली का ऐलान करने की योजना फिलहाल बना रही है। दूसरी ओर आप ने कहरा शुरू कर दिया है कि भाजपा की सरकार दिल्ली मॉडल को कोपी कर रही है जो कि केजरीवाल ने स्थापित किया है। वहीं भाजपा लगातार आप पर पलटवार कर दावा कर रही है कि यह आप का नहीं बल्कि भाजपा का मॉडल है। हिमाचल के भाजपा अध्यक्ष सुरेश कश्यप ने साफ तौर पर कह दिया है कि आप का राज्य में कोई अस्तित्व नहीं है। जो बोड़े बहुत लोग आम आदमी पार्टी में कार्यकर्ता के रूप में जुड़े हुए थे, वे सभी भाजपा में शामिल हो गए हैं। इसके साथ ही उन्होंने कहा कि हम दिल्ली मॉडल क्यों अपनाएंगे, हमारा हिमाचल प्रदेश में अपना मॉडल है। हम दूसरे राज्यों को मुफ्त में बिजली देते हैं। इसके बाद हमने अपने राज्य में भी बिजली मुफ्त में देने का ऐलान किया है। भाजपा के हिमाचल प्रदेश प्रभारी अविनाश राय खन्ना ने भी दावा किया है कि सरकार और संगठन के बीच बहुत अच्छा तालमेल है और जनहित की नीति के आधार पर ही भाजपा चुनाव जीतने जा रही है। उन्होंने कहा कि जिन राज्यों में डबल इंजन की सरकार है, वहां का विकास काफी तेजी से हो रहा है।

मोदी के दौर से पहले सिसोदिया बोले- गुजरात के कुछ स्कूलों में छात्रों के लिए डेस्क नहीं, खराब स्थिति में शौचालय

नयी दिल्ली। दिल्ली के उपमुख्यमंत्री मनीष सिसोदिया ने सोमवार को प्रधानमंत्री नरेंद्र मोदी के गुजरात दौरे से पहले कहा कि राज्य में कुछ स्कूलों में डेस्क नहीं हैं और शौचालय खराब स्थिति में हैं। आम आदमी पार्टी (आप) के वरिष्ठ नेता ने राज्य के स्कूलों के अपने दौरे की तस्वीरें भी ट्विटर पर साझा कीं जिनमें बच्चे कक्षाओं में फर्श पर बैठे दिखाई देते हैं। सिसोदिया ने पिछले हफ्ते गुजरात के शिक्षा मंत्री जीतू वधानी के गहनगर एवं भावनगर विधानसभा क्षेत्र में दो सरकारी स्कूलों का दौरा किया था। उपमुख्यमंत्री का ट्वीट मोदी का दौरा करने के जवाब में आया जिसमें उन्होंने कहा था कि वह सोमवार को गुजरात में विद्या समीक्षा केंद्र का दौरा करेंगे। मोदी ने गुजरात के अपने तीन दिवसीय दौरे का विवरण साझा करते हुए रविवार को सिलसिलेवार ट्वीट में कहा था, कल गुजरात पहुंचने पर, मैं विद्या समीक्षा केंद्र का दौरा करूंगा। मैं उन लोगों के साथ भी बातचीत करूंगा जो शिक्षा क्षेत्र में काम कर रहे हैं। प्रधानमंत्री के ट्वीट का जवाब देते हुए सिसोदिया ने कहा, प्रधानमंत्री विद्या समीक्षा केंद्र के आधुनिक केंद्र से आप इन स्कूलों की तस्वीरें नहीं देख सकते हैं, जहां बैठने के लिए डेस्क नहीं है... शौचालय टूटे हैं... मैंने व्यक्तिगत रूप से गुजरात के शिक्षा मंत्री के निर्वाचन क्षेत्र में ऐसे स्कूल देखे हैं। भावनगर के स्कूलों का दौरा करने के बाद सिसोदिया ने दावा किया था कि इन स्कूलों की हालत खराब है और अतिथि शिक्षक उन्हें हर महीने नवीनीकृत होने वाले वेतन पर प्रबंधित कर रहे हैं। गुजरात विधानसभा चुनाव से पहले अपने दौरे के दौरान शिक्षा के दिल्ली मॉडल की तारीफ करते हुए उन्होंने कहा था कि सतारूढ़ भारतीय जनता पार्टी (भाजपा) ने पिछले 27 वर्षों में सरकारी स्कूलों की स्थिति में सुधार के लिए बहुत काम किया है।

संघ किसी का प्रतिस्पर्धी नहीं, बल्कि धर्म और राष्ट्र के उत्थान में सहयोगी है : भागवत

भोपाल (एजेंसी)

स्वयंसेवक संघ (आरएसएस) के संसर्गचालक मोहन राव भागवत ने रविवार को कहा कि संघ किसी का प्रतिस्पर्धी नहीं है, बल्कि धर्म और राष्ट्र के उत्थान हेतु कार्यरत विभिन्न संगठनों, संस्थाओं और व्यक्तियों का सहयोगी है। उन्होंने प्रजा प्रवाह द्वारा आरएसएस की यहां दो दिवसीय अखिल भारतीय चिंतन बैठक में अंतिम दिन यह बात कही। संघ द्वारा जारी विज्ञापित के अनुसार भागवत ने कहा कि सत्य, करुणा, शुचिता और प्रश्रम सभी भारतीय धर्मों के मूलभूत गुण हैं। संघ प्रमुख ने कहा, 'हम एकांत में साधना और लोकांत में सेवा करते रहें। धर्म की रक्षा धर्म के आचरण से होती है। हमारे गुण और

धर्म ही हमारी संपदा तथा हमारे अस्त्र-शस्त्र हैं।' भागवत ने कहा कि संघ किसी का प्रतिस्पर्धी नहीं है, बल्कि धर्म व राष्ट्र के उत्थान हेतु कार्यरत विभिन्न संगठनों, संस्थाओं व व्यक्तियों का सहयोगी है। उन्होंने आह्वान किया कि सभी सुनियोजित रूप से परस्पर सहयोग करते हुए एक श्रेष्ठ मानवता का निर्माण करें। इससे पहले इस बैठक में हिंदुत्व एवं राजनीति पर चर्चा करते हुए एकात्म मानव दर्शन अनुसंधान एवं विकास प्रतिष्ठान के अध्यक्ष तथा एकात्म मानव दर्शन के वरिष्ठ अध्येता महेश चंद्र शर्मा ने कहा हमारा राष्ट्रवाद भौगोलिक न होकर भू-सांस्कृतिक राष्ट्रवाद है। विश्व की राजनैतिक राष्ट्र रचना का मानवीकरण होना है, तो इसका हिंदूकरण होना आवश्यक है। शर्मा ने कहा कि संविधान का बहिष्कार

नहीं, पुरस्कार भी नहीं, बल्कि परिष्कार होना चाहिए। लोकतंत्र का भारतीयकरण करते हुए हमें धर्मराज्य स्थापित करने की दिशा में प्रयत्न करने चाहिए। एकात्म मानव दर्शन में व्यक्ति, समाधि, सुष्ठि तथा परमेश्वर एक ही मानव इकाई में समाहित हैं। हिंदुत्व के वैश्विक पुनर्जागरण पर प्रबुद्ध विचारक राम माधव ने कहा कि हिंदुत्व जीवन शैली नहीं, बल्कि जीवन दृष्टि है, जीवन दर्शन है। उन्होंने बताया कि कैसे सनातन धर्म संपूर्ण विश्व में पहुंचा तथा उसकी वर्तमान स्थिति क्या है। आज कैसे विभिन्न आध्यात्मिक संगठनों के माध्यम से हिंदू धर्म विभिन्न देशों में पहुंच रहा है तथा उसका आकर्षण दिनों-दिन बढ़ रहा है। माधव ने कहा कि वर्तमान वैश्विक समस्याओं का समाधान हिंदू धर्म ही देता है,



चाहे वह पर्यावरण की समस्या हो, स्वास्थ्य समस्या हो अथवा तकनीकी की समस्या हो। विज्ञानि में कहा गया कि प्रजा प्रवाह द्वारा आरएसएस की अखिल भारतीय चिंतन बैठक रविवार को भोपाल में संपन्न हुई। इस दो दिवसीय चिंतन बैठक में भागवत, सरकायवाह दत्तात्रेय होसबाले, प्रजा

भाजपा अध्यक्ष जेपी नड्डा की लोगों के नाम चिट्ठी, बोले- विपक्ष ने देश की भावना पर किया सीधा हमला

नई दिल्ली (एजेंसी)

भाजपा अध्यक्ष जेपी नड्डा ने देश के नागरिकों को एक पत्र लिखा है। अपने पत्र में उन्होंने विपक्ष पर भी कई बड़े आरोप लगाए हैं। भाजपा अध्यक्ष नड्डा ने लिखा कि सरकार के विकास की राजनीति पर जोर देने का अस्वीकृत एवं निराश दलों द्वारा वोट बैंक तथा विभाजनकारी राजनीति कर विरोध किया जा रहा है। उन्होंने कहा कि हम विपक्षी दलों से विकास की राजनीतिक करने का आग्रह करेंगे। नड्डा ने कहा कि विपक्षी दलों की 'वोट बैंक की राजनीति, विभाजनकारी राजनीति और चयनात्मक राजनीति की परखी गई या मुझे कहना चाहिए कि धूल में मिली और जंग खा चुकी सोच अब काम नहीं कर रही' क्योंकि प्रधानमंत्री मोदी द्वारा 'सबका साथ, सबका विकास, सबका विश्वास और सबका प्रयास' पर जोर दिए जाने से भारतीय सशक्त बन रहे हैं तथा उन्हें और ऊपर उठने के लिए पंख मिल रहे हैं। विपक्षी दलों के संयुक्त बयान पर भाजपा अध्यक्ष ने कहा कि विपक्ष ने देश की भावना पर सीधा हमला किया और मेहनतकश नागरिकों पर आक्षेप लगाए हैं। उन्होंने लिखा कि भारत के युवा बाधा नहीं, अवसर चाहते हैं। उन्होंने नागरिकों को लिखा कि आगे सोचें और योजना बनाएं कि हम सभी को कैसा महसूस होगा जब हम 2047 में स्वतंत्रता के 100 वर्ष पूरे करेंगे। उन्होंने कहा कि सभी धर्मों, आयु वर्गों और विभिन्न क्षेत्रों के लोग



गरीबों को हराने और भारत को प्रगति की नई ऊंचाई पर ले जाने के लिए मिलकर सामने आए हैं। नड्डा ने कहा, 'मैं विपक्ष से आग्रह करूंगा कि वह अपना तरीका बदले और विकास की राजनीति को अपनाए।' उन्होंने कांग्रेस शासित राजस्थान के करौली में एक धार्मिक जुलूस के दौरान हुई साम्प्रदायिक हिंसा का भी जिक्र किया और विपक्षी दलों पर निशाना साधते हुए सवाल किया कि इस मामले पर उनकी चिंतनक चर्चा के पीछे क्या मजबूरी है। उन्होंने कई ऐसे दलों का भी जिक्र किया, जो विपक्ष, खासकर कांग्रेस के शासन में हुए। उन्होंने विपक्ष शासित तमिलनाडु और महाराष्ट्र में हुई विभिन्न घटनाओं का भी उल्लेख किया। उल्लेखनीय है कि विपक्ष के 13 नेताओं ने देश

में हुई हालिया सांप्रदायिक हिंसा और घृणापूर्ण भाषण संबंधी घटनाओं को लेकर शनिवार को गंभीर चिंता जताई थी और लोगों से शांति एवं सद्भाव बनाए रखने की अपील की थी। विपक्षी नेताओं ने इन मुद्दों को लेकर प्रधानमंत्री नरेंद्र मोदी की 'चुप्पी' पर भी सवाल उठाया था। संयुक्त बयान में 13 विपक्षी दलों ने कहा कि वे 'क्षुब्ध' हैं कि भोजन, वेशभूषा, आस्था, त्योहारों और जैसे मुद्दों का इस्तेमाल सत्ता प्रतिष्ठान द्वारा समाज का धुवीकरण करने के लिये किया जा रहा है। यह बयान कांग्रेस अध्यक्ष सोनिया गांधी, राष्ट्रवादी कांग्रेस पार्टी प्रमुख शरद पवार, पश्चिम बंगाल की मुख्यमंत्री ममता बनर्जी, तमिलनाडु के मुख्यमंत्री एम के स्टालिन और झारखंड के मुख्यमंत्री हेमंत सोरेन समेत 13 नेताओं ने जारी किया था।

कोरोना के बढ़ते मामलों के बीच योगी सरकार सख्त, इन 7 जिलों में सार्वजनिक स्थलों पर मास्क पहनना अनिवार्य

लखनऊ। (एजेंसी)

गौतमबुद्ध नगर में 65 और गाजियाबाद में 20 नये मरीजों में 10 नये मरीज पाए गए हैं। मुख्यमंत्री ने यह भी आदेश दिये कि एनसीआर के जनपदों में मास्क लगाना फिर से अनिवार्य कर दिया गया है। राज्य सरकार के एक प्रवक्ता के मुताबिक मुख्यमंत्री योगी आदित्यनाथ ने सोमवार को वरिष्ठ अधिकारियों के साथ बैठक में कहा कि प्रदेश की सीमा से लगे कुछ राज्यों में कोविड संक्रमण के मामलों में वृद्धि देखने को मिल रही है। उन्होंने बताया कि राष्ट्रीय राजधानी क्षेत्र के जिलों में भी इसके प्रभाव के मद्देनजर गौतमबुद्ध नगर, गाजियाबाद, हापुड़, मेरठ, बुलंदशहर और अमृतसर के साथ-साथ राजधानी लखनऊ में भी सार्वजनिक स्थानों पर मास्क लगाये जाने को अनिवार्य कर दिया गया है। सरकार ने इसी महीने के शुरू में कोविड-19 संक्रमण के मामलों में खासी गिरावट होने के मद्देनजर मास्क पहनने से छूट दी थी। जातव्य है कि राष्ट्रीय राजधानी क्षेत्र (एनसीआर) के जिलों में कोविड-19 संक्रमण के मामले बढ़ रहे हैं। पिछले 24 घंटे में

संक्रमण की पुष्टि हुई है। इसके अलावा राजधानी लखनऊ में भी 10 नये मरीज पाए गए हैं। मुख्यमंत्री ने यह भी आदेश दिये कि एनसीआर के जनपदों में मास्क लगाना फिर से अनिवार्य कर दिया गया है। राज्य सरकार के एक प्रवक्ता के मुताबिक मुख्यमंत्री योगी आदित्यनाथ ने सोमवार को वरिष्ठ अधिकारियों के साथ बैठक में कहा कि प्रदेश की सीमा से लगे कुछ राज्यों में कोविड संक्रमण के मामलों में वृद्धि देखने को मिल रही है। उन्होंने बताया कि राष्ट्रीय राजधानी क्षेत्र के जिलों में भी इसके प्रभाव के मद्देनजर गौतमबुद्ध नगर, गाजियाबाद, हापुड़, मेरठ, बुलंदशहर और अमृतसर के साथ-साथ राजधानी लखनऊ में भी सार्वजनिक स्थानों पर मास्क लगाये जाने को अनिवार्य कर दिया गया है। सरकार ने इसी महीने के शुरू में कोविड-19 संक्रमण के मामलों में खासी गिरावट होने के मद्देनजर मास्क पहनने से छूट दी थी। जातव्य है कि राष्ट्रीय राजधानी क्षेत्र (एनसीआर) के जिलों में कोविड-19 संक्रमण के मामले बढ़ रहे हैं। पिछले 24 घंटे में

जनता की जेब काटने का नया तरीका अपना रही है सरकार: कांग्रेस

नयी दिल्ली। (एजेंसी)

कांग्रेस ने माल एवं सेवा कर (जीएसटी) परिषद की अगले महीने होने वाली बैठक में पांच प्रतिशत के कर स्लेब को समाप्त करने के प्रस्ताव पर विचार किए जाने की संभावना के बीच सोमवार को आरोप लगाया कि सरकार अब जनता की जेब काटने का नया तरीका अपनाने की तैयारी कर रही है। पार्टी के मुख्य प्रवक्ता रणदीप सुरजेवाला ने ट्वीट किया, 'अब 1,50,000 करोड़ रुपये की कर वसूली की तैयारी। मोदी सरकार जीएसटी दर 5 प्रतिशत से 8 प्रतिशत बढ़ा कर अब लोगों की जेब काटने का नया तरीका तैयार कर रही है।' उन्होंने दावा किया कि जीएसटी दर बढ़ने से मसाले, तेल, चाय-कॉफी, चीनी, मिठाई, कोयला, बायो गैस, किसान की खाद, जीवन रक्षक दवाइयां, 1000 रुपये तक के जूते-चप्पल, अगरबत्ती, बुजुर्गों को छड़ी,



सुनो की कान की मशीन, नेत्रहीनों की घड़ी, कालीन और कई अन्य वस्तुएं एवं तैयारी। मोदी सरकार जीएसटी दर 5 प्रतिशत से 8 प्रतिशत बढ़ा कर अब लोगों की जेब काटने का नया तरीका तैयार कर रही है।' उन्होंने दावा किया कि जीएसटी दर बढ़ने से मसाले, तेल, चाय-कॉफी, चीनी, मिठाई, कोयला, बायो गैस, किसान की खाद, जीवन रक्षक दवाइयां, 1000 रुपये तक के जूते-चप्पल, अगरबत्ती, बुजुर्गों को छड़ी,

फिर बेनकाब हुई चीन की चालबाजी, भारतीय सीमा के पास लगाएं 3 मोबाइल टावर

नयी दिल्ली। (एजेंसी)

भारत और चीन के बीच लगातार तनाव की स्थिति है। एलएससी के करीब निर्माण कार्यों को लेकर चीन अपनी हरकतों से बाज नहीं आ रहा है। इन सब के बीच चीन ने वास्तविक नियंत्रण रेखा के पास तीन मोबाइल टावर लगा दिए हैं। इसकी तस्वीर भी सामने आ चुकी है। लद्दाख स्वायत्त पहाड़ी विकास परिषद लेह के चुगुल से पाषाण कोचोक स्टेशन ने इन तस्वीरों को साझा किया है। माना जा रहा है कि चीन ने पैगोंग झील पर काम खत्म करने के बाद अब यह तीन टावर लगाए हैं। कोचोक स्टेशन ने यह भी बताया है कि चीन लगातार सीमा पर अपनी ओर तेजी से बुनियादी ढांचे का निर्माण कर रहा है। इसी कड़ी में चीन ने पैगोंग झील पर एक पुल को पूरा करने के बाद हॉट रिस्पॉन्स के अपने किनारे यह तीन



मोबाइल टावर लगाए हैं। अपने ट्वीट में उन्होंने लिखा कि पैगोंग झील पर पुल का काम पूरा करने के बाद चीन ने भारतीय क्षेत्र के बेहद करीब हॉट रिस्पॉन्स के पास 3 मोबाइल टावर लगाए हैं। क्या यह चिंता का विषय नहीं है? मानव बस्ती वाले गांवों में 4जी की सुविधा भी नहीं है। मेरे निर्वाचन क्षेत्र के 11 गांवों में 4जी सुविधा नहीं है। आपको बता दें कि यह गांव एलएससी के काफी निकट है और यहां से चीन की हर गतिविधियां नजर आती हैं। इससे पहले यह भी खबर आई थी कि चीन ने भारतीय सीमा के पास 624 नए गांव बसा दिए हैं।

राजनाथ की चेतावनी

इससे पहले चीन को सख्त संदेश देते हुए राजनाथ सिंह ने कहा कि अगर भारत को किसी ने नुकसान पहुंचाया तो वह भी बख्खोगा नहीं। रक्षा मंत्री ने कहा, मैं खुले तौर पर यह नहीं कह सकता कि उन्होंने (भारतीय सैनिकों ने) क्या किया और हमने (सरकार ने) क्या फैसले लिए। लेकिन मैं निश्चित तौर पर कह सकता हूँ कि (चीन को) एक संदेश गया है कि भारत को अगर कोई छेड़ेंगे तो भारत छेड़ेंगे नहीं। पैगोंग झील क्षेत्र में हिंसक झड़प के बाद पांच मई, 2020 को भारतीय और चीनी सैनिकों के बीच सीमा गतिरोध शुरू हो गया था। 15 जून, 2020 को गलवान घाटी में हुयी झड़पों के बाद गतिरोध और बढ़ गया। इन झड़पों में 20 भारतीय सैनिक शहीद हो गए थे। हालांकि चीन ने इस संबंध में कोई आधिकारिक ब्यौरा नहीं दिया।

दिल्ली हिंसा: ओवैसी बोले- एकतरफा हो रही पुलिस की कार्रवाई, शोभायात्रा में लहराए गए हथियार



नई दिल्ली (एजेंसी)

दिल्ली के जहांगीरपुरी में हनुमान जयंती के दिन हुई

हिंसा को लेकर पुलिस लगातार कार्रवाई कर रही है। हालांकि पुलिसिया कार्रवाई को लेकर असुद्धीन ओवैसी ने कई सवाल खड़े किए हैं। असुद्धीन ओवैसी ने दावा किया है कि पुलिस एकांतरण कार्रवाई कर रही है। उन्होंने हिंसा के लिए दिल्ली सरकार और केंद्र की मोदी सरकार को जिम्मेदार बताया। इसके साथ ही उन्होंने कहा कि अंसार को आरोपी बनाना बिल्कुल गलत है। उन्होंने दावा किया कि सरकार चाहती थी कि हिंसा हो। ओवैसी ने कहा कि मस्जिद पर झंडा लगाने की कोशिश की गई। वह लोग तलवार लेकर पहुंचे थे। क्या तलवार ले जाना इस देश में गैरकानूनी नहीं रहा? ओवैसी ने सवाल किया कि पुलिस वहां क्यों मौजूद नहीं थी? इसके साथ ही उन्होंने कहा कि अगर न्याय चाहते हैं तो जांच आयोग का गठन होना चाहिए। उन्होंने साफ तौर पर कहा कि भड़काऊ नारे लगाए

गए हैं। ओवैसी ने कहा कि जो भी कानून हाथ में ले, उसके खिलाफ कार्रवाई होनी चाहिए। लेकिन एक तरफ कार्रवाई ठीक नहीं है। इसके साथ ही उन्होंने दावा किया कि वीडियो में अंसार लोगों को समझा रहा है। ओवैसी ने कहा कि आज दिल्ली पुलिस के कमिश्नर ने खुद ये कहा है कि जहांगीरपुरी में जो जुलूस निकाला गया वो बिना इजाजत के निकाला गया। जब जुलूस निकाला जा रहा था तब पुलिस क्या कर रही थी? पुलिस तमाशा देखने के लिए बैठी थी? और जुलूस में हथियारों की क्या जरूरत थी? उन्होंने कहा कि सांप्रदायिक हिंसा इन वक्त ही होती है जब सरकार चाहती है, जब सरकार नहीं चाहती है तब नहीं होती है। तो यहां पर भी सरकार ने सांप्रदायिक हिंसा होने दी। सरकार के सामने सब कुछ हो रहा है जिसकी पूरी जिम्मेदारी मोदी सरकार पर आती है।

इससे पहले दिल्ली के पुलिस आयुक्त राकेश अस्थाना ने कहा कि जहांगीरपुरी हिंसा के सिलसिले में अब तक दोनों समुदायों के 23 लोगों को गिरफ्तार किया गया है और इस्मामें शामिल लोगों को वर्ग, पंथ या धर्म के आधार पर बख्खा नहीं जाएगा। पुलिस प्रमुख ने इन दावों का भी खंडन किया कि हनुमान जयंती शोभायात्रा के दौरान जहांगीरपुरी की एक स्थानीय मस्जिद में भगवा झंडा फहराने का प्रयास किया गया था। उन्होंने कहा कि कुछ लोग स्थिति को तनावपूर्ण बनाए रखने के लिए सोशल मीडिया पर अफवाहें फैलाने की कोशिश कर रहे हैं। उन्होंने लोगों से इन पर ध्यान न देने की अपील की। पुलिस आयुक्त ने कहा कि शनिवार को हुई हिंसक झड़पों की जांच अपराध शाखा को सौंप दी गई है और इसे सिलसिले में 14 टीमों का गठन किया गया है।

लाउडस्पीकर विवाद के बीच नासिक के कमिश्नर का बड़ा आदेश, अजान के वक्त नहीं बजा सकेंगे हनुमान चालीसा

नई दिल्ली। राज्य के गृह मंत्री दिलीप वलसे पाटिल ने सोमवार, 18 अप्रैल को कहा कि महाराष्ट्र में धार्मिक स्थलों पर लाउडस्पीकर के इस्तेमाल की अनुमति केवल पूर्व अनुमति से ही दी जाएगी। प्रदेश सरकार की तरफ से ये फैसला महाराष्ट्र नवनिर्माण सेना (मनसे) के प्रमुख राज ठाकरे द्वारा 3 मई तक मस्जिदों के ऊपर से लाउडस्पीकर हटाने के अट्टीमेचम के बाद आया है। राज ठाकरे ने कहा था कि यदि सरकार तक मस्जिदों के ऊपर से लाउडस्पीकर हटाने में विफल रही, तो मस्जिदों के बाहर हनुमान चालीसा बजायी जाएगी। वहीं अब नासिक पुलिस कमिश्नर की तरफ से एक बड़ा आदेश जारी किया गया है। नासिक के कमिश्नर दीपक पांडे ने कहा है कि सभी धार्मिक स्थलों को 3 मई तक लाउडस्पीकर के उपयोग की अनुमति देने का निर्देश दिया गया है। 3 मई के बाद यदि कोई आदेश का उल्लंघन करता पाया जाता है तो उल्लंघन करने वालों के खिलाफ कानूनी कार्रवाई की जाएगी। पांडे ने कहा कि हनुमान चालीसा वा भजन बजाने के लिए अनुमति लेनी पड़ती है। अजान से पहले और बाद में 15 मिनट के भीतर इसकी अनुमति नहीं होगी। मस्जिद के 100 मीटर के दायरे में इसकी इजाजत नहीं होगी। इस आदेश का उद्देश्य कानून-व्यवस्था बनाए रखना है। गौरतलब है कि पिछले कई दिनों से लाउडस्पीकर को लेकर प्रदेश की सिंघासत काफी गरम है। महाराष्ट्र नवनिर्माण सेना के प्रमुख राज ठाकरे की तरफ से 3 मई तक मस्जिदों पर लगे लाउडस्पीकर को हटाने का अट्टीमेचम दिया है। ऐसा नहीं करके की सुरत में लाउडस्पीकर से मस्जिदों के सामने हनुमान चालीसा बजाने की चेतावनी भी राज ठाकरे की तरफ से दी गई है।







## हल्के में नालें छोटे बच्चों में सोशल एंजाइटी

बड़ा बच्चा इस तरह की समस्या से पीड़ित हो तो छोटा बच्चा भी उसे देखकर काफी कुछ सीख जाता है। वैसे एक अध्ययन में यह भी पाया गया कि छोटे बच्चे अपनी मां से भी सोशल एंजाइटी बिहेवियर सीख सकते हैं। मां द्वारा अनजाने में ही अशाब्दिक संकेत बच्चों को यह सिखा सकते हैं कि अजनबी या अपरिचित व्यक्ति चिंता का एक स्रोत है।

### यूं करें मदद

अब सवाल यह उठता है कि इतनी कम उम्र के बच्चों की आप किस तरह मदद कर सकती हैं ताकि उनकी सोशल एंजाइटी को कम किया जा सके।

- सबसे पहले तो पैरेंट्स घर में हेल्वी सोशल इंटरैक्शन करें। इससे बच्चा देखता और सीखता है कि बाहरी दुनिया व अजनबी लोगों से बहुत अधिक डरने की आवश्यकता नहीं है।
- बच्चे को नए लोगों से घुलने-मिलने का मौका दें और उन्हें इसके लिए प्रोत्साहित करें। लेकिन कभी भी उसके साथ जबरदस्ती ना करें। इससे बच्चे पर विपरीत प्रभाव पड़ता है।
- अगर आपका बच्चा पहली बार बाहर जा रहा है तो ऐसे में पहले घर पर उसकी रिहर्सल करने से बच्चे के मन के डर को काफी हद तक कम किया जा सकता है। मसलन, अगर आप उन्हें डेकेयर या प्ले स्कूल ले जा रही हैं तो पहले घर पर रोल प्ले करें। इससे बच्चे को स्कूल के माहौल की काफी जानकारी पहले ही हो जाती है।
- बच्चे की सोशल एंजाइटी को कम करने के लिए पहले खुद को शांत रखें। इससे बच्चे को लगता है कि नई जगहों पर जाना या नए लोगों से मिलने-जुलने में कोई डर नहीं है।
- बच्चे को लेकर ओवर-प्रोटेक्टिव ना हों। इससे उनका आत्मविश्वास बुरा अप नहीं होता। जिसके कारण वह अपने मन के डर को दूर नहीं कर पाते।
- अगर किसी भी उपाय से आपको पर्याप्त रूप से लाभ ना हो तो ऐसे में आप प्रोफेशनल हेल्प भी ले सकते हैं।

12 से 36 महीने तक की आयु सीमा के दौरान एक बच्चे का भावनात्मक और संज्ञानात्मक विकास होने लगता है, जिसके कारण उनके सोशल स्किल्स भी डेवलप होते हैं। यह वह वक्त होता है, जब बच्चा घर से बाहर निकलता है। डेकेयर से लेकर प्ले स्कूल आदि में जाने लगते हैं। ऐसे में वह घर के सदस्यों के अतिरिक्त दूसरे बच्चों व व्यक्तियों से मिलते हैं। कभी-कभी इस अवस्था में बच्चे सोशल फीयर्स भी जन्म लेने लगते हैं। हो सकता है कि वह दूसरों के साथ सामाजिक संपर्क होने पर सहज महसूस ना करें। शुरुआती दिनों में नई जगह पर सेट होने में बच्चे थोड़ा समय लगता है, लेकिन अपरिचित लोगों को उसे घबराहट या एंजाइटी होती है तो ऐसे में जल्द से जल्द बच्चे की मदद करनी चाहिए, अन्यथा

आगे चलकर उसे इस सोशल एंजाइटी के कारण कई तरह की परेशानियों का सामना करना पड़ सकता है। तो चलिए जानते हैं कि टॉडलरहुड में सोशल एंजाइटी को किस तरह दूर किया जाए- बच्चे की मदद करने से पहले आपको उनमें होने वाली सोशल एंजाइटी के कारणों के बारे में भी जानना चाहिए। वैसे अभी तक यह पूरी तरह क्लीयर नहीं है कि इतनी छोटी उम्र के बच्चों में सोशल एंजाइटी का वास्तविक कारण क्या है। हालांकि इसके लिए अधिकतर मामलों में जैनेटिक्स को कारण माना जाता है, क्योंकि यह एक बच्चे के स्वभाव और व्यक्तित्व में योगदान देता है। इसके अलावा, एक बच्चे का वातावरण भी उन्हें सोशल एंजाइटी का शिकार बना सकता है। मसलन, अगर घर में पहले से ही कोई



## बैचलर पार्टी के लिए खुद को इस तरह करें रेडी

फेशन एक्सपर्ट बताते हैं कि यह एक आसान तरीका है बैचलर पार्टी में खुद को तैयार करने का। इन दिनों बैचलर पार्टी में थीम पार्टी काफी चलन में है। मसलन, गर्ल्स की पजामा पार्टी आदि। ऐसे में पार्टी में शामिल होने वाली सभी लड़कियां नाइट सूट में नजर आ सकती हैं।

वो जमाने लद गए, जब केवल पुरुष ही शादी से पहले बैचलर पार्टी किया करते थे। आज के दौर में लड़कियां भी बैचलर पार्टी करना पसंद करती हैं। जिसमें वह अपनी फ्रेंड्स के साथ मिलकर आखिरी बार अपने बैचलर हुड को एन्जॉय करती हैं। वैसे शादी से पहले की जाने वाली यह बैचलर पार्टी लड़कियों के लिए बेहद खास होती है और इसलिए वह इसकी काफी सारी तैयारियां भी करती हैं। इन सभी तैयारियों के बीच एक तैयारी यह भी होती है कि बैचलर पार्टी के लिए खुद को किस तरह रेडी किया जाए। तो चलिए आज हम आपको बैचलर पार्टी के लिए खुद को स्टाइल करने के कुछ तरीकों के बारे में बता रहे हैं- फेशन एक्सपर्ट बताते हैं कि यह एक आसान तरीका है बैचलर पार्टी में खुद को तैयार करने का। इन दिनों बैचलर पार्टी में थीम पार्टी काफी चलन में है। मसलन, गर्ल्स की पजामा पार्टी आदि। ऐसे में पार्टी में शामिल होने वाली सभी लड़कियां नाइट सूट में नजर आ सकती हैं। इसके अलावा, अगर आप चाहें तो कोई कलर कोड या ड्रेस कोड को भी अपनी पार्टी का हिस्सा बना सकती हैं। इससे सिर्फ आपको ही रेडी होने में आसानी नहीं होगी, बल्कि हर गेस्ट खुद को आसानी से स्टाइल कर पाएगा। साथ ही इसमें आप सभी को काफी मजा भी आएगा।

### कंफर्ट को दें प्राथमिकता

बैचलर पार्टी वास्तव में डेर सारी मौज-मस्ती करने के लिए होती है। इसलिए ऐसे में आप चाहे जो भी पहनें, लेकिन आपको यह सुनिश्चित करना होगा कि उसमें आप खुद को कंफर्टबल महसूस कर पाएं ताकि आप खुलकर एन्जॉय कर सकें। जरा सोचिए कि अगर आपने बैचलर पार्टी के लिए हेवी लॉन्ग गाउन केरी किया तो फिर आप पार्टी में खेले जाने वाले गेम्स को किस तरह एन्जॉय करेगी। इसलिए आपका आउटफिट लाइटवेट और कंफर्टबल होना चाहिए। फेशन एक्सपर्ट के अनुसार, अपनी बैचलर पार्टी को सैकिंग बनाने और उसमें अपने स्टाइल का जलवा बिखरने के लिए आप अपने लुक में एक एक्स फैक्टर एड कर सकती हैं। अगर आपका कलर कोड या ड्रेस कोड रंग नहीं है तो भी आप अपनी एसेसरीज को एक जैसा रखने की कोशिश करें। मसलन, आप किसी खास तरह के हेडबैंड या कैप्स आदि को अपने स्टाइल का हिस्सा बनाएं। इससे आप सभी फ्रेंड्स अलग-अलग दिखकर भी एक जैसी ही नजर आएंगी। यह देखने में काफी कूल लगेगा।



गर्मी के मौसम में जब आधी रात को अचानक से बिजली गुल हो जाए और इन्वर्टर भी खराब हो तो मामों कोई बहुत बड़ी विपदा आन पड़ी हो। ऐसी मुसीबत से लगभग हर कोई बचना चाहेगा। गर्मियों के मौसम में जगह-जगह घंटों तक बिजली का गुल होना आजकल आम बात है। कुछ शहरों में तो पूरे दिन बिजली का अता-पता नहीं रहता। ऐसे समय में लगभग सभी घर में इन्वर्टर का महत्व बहुत अधिक हो जाता है। लेकिन, कई बार इन्वर्टर और बैटरी खराब होने की वजह से गर्मी के मौसम में जान निकल जाती है। ऐसे में गर्मियों के मौसम में इन्वर्टर की बैटरी का ध्यान रखना बहुत जरूरी हो जाता है। अगर आप भी घर में इन्वर्टर का इस्तेमाल करती हैं तो आपको भी इस आर्टिकल को जरूर पढ़ना चाहिए। क्योंकि, इस लेख में हम आपको कुछ शानदार टिप्स बताने जा रहे हैं जिन्हें फॉलो करके गर्मियों के मौसम में इन्वर्टर की बैटरी को जल्दी खराब होने से आप बचा सकती हैं।

### अधिक लोड न दें

अगर आपको इन्वर्टर और बैटरी को जल्दी खराब होने से बचना है तो फिर आपको बैटरी पर अधिक लोड देने से बचना चाहिए। गर्मियों के मौसम में जरूरत से अधिक लाइट्स जलाने या पंखा चलाने से बचें। कई बार घर में लाइट नहीं होने पर महिलाएं इन्वर्टर से ही मिक्सी चलाने लगती हैं या फिर कई बार आयरन भी इन्वर्टर से ही करती हैं जिससे बैटरी जल्दी खराब हो जाती है। ऐसे में अगर आपको इन्वर्टर की बैटरी की हेल्थ को सही रखनी है

## गर्मियों में इन्वर्टर का ऐसे रखें ख्याल

तो उस पर अधिक लोड न दें। दिन में आप सभी लाइट्स को ऑफ कर सकती हैं।

### एसिड लेवल चेक करते रहें

गर्मियों के मौसम में इन्वर्टर की बैटरी जल्दी खराब न हो इसके लिए समय-समय पर एसिड लेवल चेक करते रहना बहुत जरूरी है। कहा जाता है कि अगर बैटरी में एसिड लेवल सामान्य स्तर से कम है तो बैटरी में मौजूद कार्बन प्लेट्स पर बुरा असर पड़ता है जिसकी वजह से बैटरी जल्दी खराब हो सकती है। (सोलर इन्वर्टर की देखभाल) ऐसे में समय-समय पर बैटरी में डिस्टिल्ड वाटर को डालते रहना चाहिए, जिससे बैटरी की लॉन्ग लाइफ बरकरार रहे।

### फुल चार्ज होने के बाद करें इस्तेमाल

लाइट नहीं होने पर इन्वर्टर का इस्तेमाल करते हैं और जब बैटरी एकदम से बूट जाती है तो उसे फुल चार्ज होने में लगभग 5-6 घंटा लगता है। अगर फुल चार्ज होने से पहले ही इन्वर्टर की बैटरी का इस्तेमाल करते हैं तो बैटरी जल्दी खराब हो सकती है। कई बार फुल चार्ज नहीं होने पर वॉल्टेज का प्रभाव भी कम रहता है। कई बार लाइट्स भी अप एंड डाउन होने लगती

हैं। ऐसे में एक बार बैटरी बैटने के बाद जब तक फुल चार्ज नहीं हो जाए तब तक इन्वर्टर का इस्तेमाल न करें।

### कनेक्शन पॉइंट की करें सफाई

आपको बता दें कि बैटरी में जिस जगह लाइट की तार जुड़ी होती है उस जगह कई बार कार्बन पकड़ लेता है जिससे बिजली का प्रभाव बहुत कम हो जाता है। ऐसे में सबसे पहले स्विच ऑफ करके कनेक्शन पॉइंट की सफाई कर लें। इस प्रक्रिया को महीने में एक से दो बार जरूर करें। इससे बैटरी जल्दी खराब होने से बच सकती है। कई लोग कनेक्शन पॉइंट को टर्मिनल पॉइंट भी बोलते हैं। इन बातों का भी रखें ध्यान

- इन्वर्टर की बैटरी को किसी नमी वाली जगह रखने से बचें।
- बैटरी को दीवार, दरवाजा आदि चीजों से एक से दो इंच दूर रखें।
- अगर आपको सफाई करने या फिर एसिड बगल में डर लगता है तो आप किसी एक्सपर्ट की मदद ले सकती हैं।
- बैटरी को किसी भी चीज से टक्कर न रखें।

## शुभ है वास्तु के अनुसार बोनसाई रखना

समय के साथ लाइफस्टाइल में भी काफी बदलाव आ रहे हैं। कई लोग नेचर में सुकून ढूँढते हैं इसके लिए लोग घरों में पेड़ पौधे लगाने लगे हैं। इन दिनों बोनसाई के पेड़ काफी टेडिंग में चल रहे हैं। लोग इस छोटे से पेड़ को अपने घर में रखना पसंद कर रहे हैं। कोई अपने शौक के लिए इसे रख रहा है तो कोई प्रकृति प्रेमी होनी की वजह से। लेकिन वास्तु के अनुसार इस पेड़ को रखना शुभ माना गया है। तो आइए जानते हैं कारण -

- कहते हैं अगर आपको बहुत गुस्सा आता है या आप फ्रस्टेट हो जाते हैं तो इससे आपको बहुत शांति मिलती है।



जी हो, इसे घर में रखने से आपका मन शांत रहेगा और आपको प्रोडक्टिव रहने में भी मदद करेगा।

- बोनसाई के पौधे घर की हवा को प्युरिफाई करते हैं। यह घर की हवा में मौजूद टॉक्सिन को बाहर करते हैं। इससे सांस लेने में आसानी होती है और हवा को शुद्ध करता है।
- इस पेड़ को घर में रखने से आपका स्वास्थ्य भी अच्छा रहेगा। कई बीमारियों से आपको दूर रखता है। इतना ही नहीं यह आपके अंदर सकारात्मकता बढ़ाता है।
- कई बार लोग इडबडी में कोई काम करके या निर्णय लेकर पछताते हैं। ऐसे में बोनसाई पेड़ आपको मदद करेगा। यह आपको धैर्यवान, तनाव मुक्त रखेगा।



## रसोई में रखी खाने की ये चीजें नहीं होती कभी खराब, लंबे समय तक कर सकते हैं स्टोर

बाजार से खाने-पीने की चीजें खरीदकर घर लाते ही सबसे पहले लोग उसे खराब होने से बचाने के लिए स्टोर करने का सही तरीका खोजते और अपनाते हैं। खाने-पीने की चीजें अक्सर जल्दी खराब हो जाती हैं, यही वजह है कि लोग उसे जल्दी खाकर खत्म कर देते हैं। पर क्या आप जानते हैं आपकी किचन में मौजूद खाने पीने की कई ऐसी चीजें हैं, जिन्हें उनके पोषण तत्वों के साथ लंबे समय तक स्टोर किया जा सकता है। आइए जानते हैं किचन में मौजूद ऐसी ही कुछ खाने की चीजों के बारे में जिनकी नहीं होती कमी एक्सपायरी।

### सफेद चावल

सफेद चावल को अनिश्चित काल तक स्टोर करके रखा जा सकता है। एक शोध की मानें तो सफेद चावल 30 वर्षों तक अपने पोषक तत्व और स्वाद को बनाए रख सकते हैं।

### सरसों के दाने

अगर आप अच्छे ब्रांड के सरसों दाने इस्तेमाल करते हैं तो खुला रहने के बावजूद आप उन्हें एक वर्ष से अधिक समय तक भी इस्तेमाल कर सकते हैं।

### ड्राई बीन्स

अध्ययन के अनुसार, बीन्स का सेवन व्यक्ति 30 साल बाद भी खाने के लिए कर सकता है। बीन्स आपातकालीन भोजन के लिए प्रोटीन से भरपूर भोजन का एक बेहतर विकल्प माना गया है। बीन्स

को अच्छी तरह से एयर टाइट कंटेनर में लंबे समय तक स्टोर किया जा सकता है।

### चीनी

लंबे समय तक स्टोर की जाने वाली चीजों में चीनी का भी नाम शामिल है। चीनी भी लंबे समय तक अपने पोषण से भरपूर गुणों को खोए बिना स्टोर की जा सकती है। इसके लिए आप चीनी को किसी एयरटाइट कंटेनर में बंद करके लंबे समय तक के लिए रखें।

### नमक

नमक को भी चीनी की ही तरह लंबे समय के लिए अपनी गुणवत्ता खोए बिना स्टोर किया जा सकता है। नमक को ठीक से स्टोर करने से न तो इसमें कभी गुलटियां पड़ती हैं और न ही कभी इसमें कीड़े लगते हैं।



## कुछ हल्का खाने का मन हो तो बनाएं कॉर्न पुलाव

कॉर्न पुलाव बनाना बेहद ही आसान है। इसके लिए आप पहले एक कुकर लें और उसमें एक बड़ा चम्मच तेल डालकर गर्म करें। अब इसमें लौंग, काली मिर्च, दालचीनी, हरी इलायची डालकर एक मिनिट के लिए चलाएं। अब इसमें अदरक-लहसुन का पेस्ट डालकर हल्का भूनें।

रविवार का दिन हो तो कुछ हल्का और टेस्टी खाने का मन करता ही है। दरअसल, छुट्टी के दिन हम सभी रिलैक्सिंग मूड में होते हैं और इसलिए किचन में बहुत अधिक वक्त बिताने का मन नहीं करता। हो सकता है कि आप भी यही सोच रही हों कि इस संडे क्या बनाया जाए। अगर आप भी कुछ हल्का और डिजिस्टिबल खाना चाहती हैं तो कॉर्न पुलाव तैयार कर सकती हैं। चावल की मदद से बनने वाली यह डिश बनाने में जितनी आसानी होती है, खाने में उतनी ही लाजवाब होती है। तो चलिए जानते हैं कि कॉर्न पुलाव बनाने के लिए आपको क्या करना होगा- सामग्री- तीन चौथाई कप मकई के दाने उबले हुए, डेढ़ कप चावल की बनी आधे घंटे तक भिगोए हुए, 1 बड़ा चम्मच तेल, काली मिर्च 5-6, लौंग 4-5, दालचीनी एक छोटा टुकड़ा, हरी इलायची 3-4, 1 बड़ा चम्मच अदरक-लहसुन का

पेस्ट, प्याज 1 मध्यम कटा हुआ, नमक स्वाद अनुसार, हल्दी पाउडर, हरी मिर्च तिखी कटी हुई विधि- कॉर्न पुलाव बनाना बेहद ही आसान है। इसके लिए आप पहले एक कुकर लें और उसमें एक बड़ा चम्मच तेल डालकर गर्म करें। अब इसमें लौंग, काली मिर्च, दालचीनी, हरी इलायची डालकर एक मिनिट के लिए चलाएं। अब इसमें अदरक-लहसुन का पेस्ट डालकर हल्का भूनें। रविवार का दिन हो तो कुछ हल्का और टेस्टी खाने का मन करता ही है। दरअसल, छुट्टी के दिन हम सभी रिलैक्सिंग मूड में होते हैं और इसलिए किचन में बहुत अधिक वक्त बिताने का मन नहीं करता। हो सकता है कि आप भी यही सोच रही हों कि इस संडे क्या बनाया जाए। अगर आप भी कुछ हल्का और डिजिस्टिबल खाना चाहती हैं तो कॉर्न पुलाव तैयार कर सकती हैं। चावल की मदद से बनने वाली यह डिश बनाने में जितनी आसानी होती है, खाने में उतनी ही लाजवाब होती है। तो चलिए जानते हैं कि कॉर्न पुलाव बनाने के लिए आपको क्या करना होगा- सामग्री- तीन चौथाई कप मकई के दाने उबले हुए, डेढ़ कप चावल की बनी आधे घंटे तक भिगोए हुए, 1 बड़ा चम्मच तेल, काली मिर्च 5-6, लौंग 4-5, दालचीनी एक छोटा टुकड़ा, हरी इलायची 3-4, 1 बड़ा चम्मच अदरक-लहसुन का



### मारुति कारों के सभी मॉडलों की कीमत बढ़ी

नई दिल्ली। देश की प्रमुख कार विनिर्माता कंपनी मारुति सुजुकी इंडिया (एमएसआई) ने अपने सभी मॉडलों की कीमतों में वृद्धि की है। कंपनी ने कहा कि उसने लागत में बढ़ोतरी की वजह से यह फैसला किया। कंपनी ने कहा कि सभी मॉडलों की कीमतों में औसतन 1.3 प्रतिशत (दिल्ली में शुरुआत कीमत) बढ़ोतरी की गई है। एमएसआई ने छह अप्रैल को शेयर बाजार को बताया था कि कच्चे माल में तेजी के चलते उसके वाहनों की लागत पर प्रतिकूल प्रभाव पड़ रहा है। एमएसआई ने जनवरी 2021 से मार्च 2022 तक अपने वाहनों की कीमतों में लगभग 8.8 प्रतिशत की बढ़ोतरी की है।

### जेएसपीएल का इस्पात उत्पादन मार्च तिमाही में बढ़ा

नई दिल्ली। ज़िंदल स्टील एंड पावर लिमिटेड (जेएसपीएल) ने सोमवार को बताया कि मार्च 2022 को समाप्त तिमाही में उसका इस्पात उत्पादन प्रतिशत बढ़कर 21.1 लाख टन हो गया। कंपनी ने कहा कि जनवरी-मार्च में उसकी बिक्री आठ प्रतिशत बढ़कर 20.7 लाख टन रही। वित्त वर्ष 2021-22 में कंपनी ने रिकॉर्ड 81 लाख टन इस्पात उत्पादन किया, जबकि बिक्री 76.3 लाख टन रही। जेएसपीएल ने कहा कि हमारा लक्ष्य वित्त वर्ष 2022-23 में 90 लाख टन से अधिक उत्पादन करना है।

### कोल इंडिया शुरु करेगी ई-नीलामी मंच

कोलकाता। सार्वजनिक क्षेत्र की कोल इंडिया लिमिटेड (सीआईएल) ने कहा कि वह अपना ई-नीलामी मंच शुरू करने पर विचार कर रही है और उसने नए एवं मौजूदा बोलोदाताओं को इस पोर्टल पर पंजीकरण कराने को कहा है। कंपनी के एक वरिष्ठ अधिकारी ने यह पोर्टल शुरू किए जाने की जानकारी दी। इस समय सीआईएल के ई-नीलामी पोर्टल का प्रबंधन एमजंक्शन और सार्वजनिक क्षेत्र की एमएसटीसी लिमिटेड द्वारा किया जा रहा है। ई-नीलामी में कोल इंडिया के सालाना करीब 12 करोड़ टन कोयले की बिक्री की जाती है जबकि बाकी बिक्री ईंधन आपूर्ति समझौतों और अन्य विशेष बिक्री खिड़कियों से की जाती है। कोल इंडिया के ई-नीलामी पोर्टल को राष्ट्रीय सूचना विज्ञान केंद्र (एनआईसी) ने तैयार किया है और यह सीआईएल की अनुष्णी सेंट्रल माइन प्लानिंग एंड डिजाइन इंस्टीट्यूट लिमिटेड द्वारा समर्थित है। अधिकारी ने कहा कि हम अगले छह महीने में आंतरिक रूप से कोयले की ई-नीलामी शुरू करने की उम्मीद कर रहे हैं। नीलामी अच्छी तरह शुरू हो जाए तभी हम लागत एवं फायदों के बारे में जान पाएंगे।

### एयर इंडिया ने हांग कांग की उड़ानें रद्द की

नई दिल्ली। विमानन कंपनी एयर इंडिया ने हांग कांग में कोरोना प्रतिबंधों और कम मांग होने की वजह से वहां की उड़ानें रद्द कर दी गई हैं। विमानन कंपनी ने ट्वीट कर बताया कि 19 और 23 अप्रैल को हांग कांग जाने व आने वाली उड़ानों को रद्द कर दिया गया है। वहीं एक सरकारी अधिकारी का कहना है कि हांग कांग ने एयर इंडिया के तीन यात्रियों के कोविड-19 संक्रमित पाए जाने के बाद उड़ानों को 24 अप्रैल तक प्रतिबंधित कर दिया है। अधिकारी के अनुसार दिल्ली व कोलकाता से आने सभी उड़ानों को 24 अप्रैल तक रोक दिया गया है। इससे इतर हांग कांग एयरपोर्ट पर उतरने वाले हर अंतरराष्ट्रीय यात्री को कोविड-19 टेस्ट करवाना अनिवार्य है। हांग कांग सरकार के आदेश के अनुसार भारत से उन लोगों को आने की अनुमति है जिन्होंने अधिकतम 48 घंटे पहले कोविड-19 टेस्ट करवाया हो और उनकी रिपोर्ट नैगेटिव आई हो। गौरतलब है कि अंतरराष्ट्रीय हब के रूप में खुद को स्थापित करने वाले हांग कांग ने 2020 से ही अपनी सीमाओं को बंद कर रखा है। वहां केवल कुछ चुनिंदा उड़ानों को जाने की अनुमति है और यात्रियों की संख्या की भी नाममात्र है। इससे पहले हांग कांग ने ऑस्ट्रेलिया, कनाडा, फ्रांस, भारत, नेपाल, पाकिस्तान, फिलिपीन्स, ब्रिटेन और यूएस से आने वाली उड़ानों से प्रतिबंध हटाने की योजना बनाई थी। यह आदेश अगले महीने से लागू होने वाला था। हालांकि हांग कांग ने रेस्टोरेट्स में उड़ान इन की सुविधा शुरू कर दी है। नए आदेश के अनुसार एक टेबल पर चार लोग ही बैठ सकते हैं और उड़ान इन रात 10 बजे तक खुला रहेगा।

## शेयर बाजार भारी गिरावट के साथ बंद

सेंसेक्स 1,172, निफ्टी 302 अंक नीचे आया

#### मुंबई।

मुंबई शेयर बाजार में सोमवार को सप्ताह के पहले ही कारोबारी दिन भारी गिरावट रही। घरेलू बाजार में यह गिरावट दुनिया भर के बाजारों से मिले कमजोर संकेतों के साथ ही इन्फोसिस, एचडीएफसी लि. और एचडीएफसी बैंक के शेयरों के नीचे आने से आई है। यह लगातार चौथा कारोबारी सत्र है, जब बाजार गिरा है। दिन भर के कारोबार के बाद तीस शेयरों पर आधारित बीएसई सेंसेक्स 1,172.19 अंक करीब 2.01 फीसदी नीचे आकर 57,166.74 अंक पर बंद हुआ जबकि कारोबार के दौरान एक समय यह 1,496.54

अंक तकरीबन 2.56 फीसदी तक गिर गया था। वहीं दूसरी ओर नेशनल स्टाक एक्सचेंज का निफ्टी भी 302 अंक तकरीबन 1.73 फीसदी की गिरावट के साथ ही 17,173.65 अंक पर बंद हुआ। इन्फोसिस, एचडीएफसी लि., एचडीएफसी बैंक, टेक महिंद्रा, विप्रो और टीसीएस के शेयर गिरे हैं। वहीं एनटीपीसी, टाटा स्टील, मारुति, टाइटन, नेस्ले और महिंद्रा एंड महिंद्रा के शेयर लाभ में रहे। इन्फोसिस की चौथी तिमाही के परिणाम के बाद कंपनी का शेयर 7.14 फीसदी नीचे आया जिससे बाजार



दबाव में आ गया क्योंकि कंपनी का वित्तीय परिणाम बाजार की उम्मीद के अनुरूप नहीं रहा। एचडीएफसी बैंक भी 4.53 फीसदी लुढ़ककर 1,398.50 रुपये पर बंद हुआ।

### चीन की आर्थिक वृद्धि दर जनवरी-मार्च में 4.8 फीसदी बढ़ी



बीजिंग। चीन की आर्थिक वृद्धि दर वर्ष 2022 की पहली तिमाही में 4.8 प्रतिशत रही। कोरोना वायरस महामारी के चलते शंघाई सहित प्रमुख औद्योगिक शहरों में लॉकडाउन के चलते वृद्धि आंकड़ों में कमजोरी देखी गई। चीन की सरकार ने चालू वर्ष के दौरान 5.5 प्रतिशत वृद्धि का लक्ष्य तय किया है। चीन के राष्ट्रीय सांख्यिकी ब्यूरो (एनबीएस) के आंकड़ों के मुताबिक देश के सकल घरेलू उत्पाद में जनवरी से मार्च के दौरान सालाना आधार पर 4.8 फीसदी की वृद्धि हुई, जो इससे पिछली तिमाही में चार फीसदी थी। एनबीएस के एक प्रवक्ता ने कहा कि चीन ने लगातार सुधार के साथ स्थिर प्रदर्शन किया है। उन्होंने कहा कि इस साल की शुरुआत में कुछ अप्रत्याशित चुनौतियों का सामना किया, जिसमें अस्थिर वैश्विक स्थिति और कोविड-19 महामारी शामिल है। अर्थव्यवस्था में कुछ दबाव देखने को मिल रहा है और प्रमुख संकेतकों में धीमी वृद्धि देखी गई है। उन्होंने कहा कि लंबी अवधि के लिए आर्थिक गुणवत्ता मजबूत है और आर्थिक सुधार की गति नहीं बदली है।

## इंफोसिस के शेयर 6.89 फीसदी टूटे, निवेशकों के 40,000 करोड़ डूबे

#### नई दिल्ली।

आईटी कंपनी इंफोसिस के निवेशकों को जोरदार झटका लगा है। इंफोसिस के शेयरों में सोमवार को शुरुआती कारोबार में तेज गिरावट आई है। बॉम्बे स्टॉक एक्सचेंज में इंफोसिस के शेयर 6.89 फीसदी की गिरावट के साथ 1628.10 रुपए के स्तर पर ट्रेड कर रहे हैं। कंपनी के शेयरों में बिकवाली का दबाव देखने को मिल रहा है। इंफोसिस के शेयरों में यह गिरावट पिछले वित्त वर्ष की चौथी तिमाही के नतीजे उम्मीद से कम रहने के बाद आई है। इंफोसिस के शेयरों में 2 साल से ज्यादा के समय में यह सबसे तेज गिरावट है। शेयरों में तेज गिरावट के बाद बीएसई में इंफोसिस का बाजार पूंजीकरण घटकर 6,92,281 करोड़ रुपए रह गया है। शुरुआती ट्रेड में ही निवेशकों को 40,000 करोड़ रुपए से ज्यादा का नुकसान हुआ है। निफ्टी आईटी इंडेक्स में सबसे ज्यादा गिरावट आई है। इंडेक्स में करीब 4 फीसदी की गिरावट है। पिछले वित्त वर्ष की जनवरी-मार्च तिमाही में इंफोसिस का मुनाफा 12 फीसदी बढ़कर



5,686 करोड़ रुपए रहा था, जो कि एक साल पहले की समान अवधि में 5,076 करोड़ रुपए था। वहीं कंपनी का रेवेन्यू करीब 23 फीसदी बढ़कर 32,276 करोड़ रुपए रहा था, जो कि एक साल पहले की समान अवधि में 26,311 करोड़ रुपए था। पिछले पांच दिन में इंफोसिस के शेयरों में 10 फीसदी से ज्यादा की गिरावट

आई है। वहीं इस साल अब तक कंपनी के शेयरों ने 14.33 फीसदी का निगेटिव रिटर्न दिया है। कंपनी के शेयरों ने पिछले एक साल में करीब 20 फीसदी का रिटर्न दिया है। वहीं, शुरुआत से लेकर अब तक इंफोसिस के शेयरों में करीब 14,000 फीसदी का रिटर्न निवेशकों को दिया है।

## पहले कोरोना और अब लगातार बढ़ती महंगाई से लोग परेशान

- नींबू, गैस सिलिंडर, भोजन की थाली और पेट्रोल-डीजल सबकी कीमतों में आई तेजी

#### मुंबई।

कोरोना महामारी से जैसे तैसे थोड़ी राहत मिली तो अब लोग लगातार बढ़ती जा रही महंगाई से त्रस्त हो रहे हैं। इन दिनों नींबू के बाजार में अंधेरे के तैयारी देखने को मिल रही है। वैसे, नींबू के अलावा भी आम आदमी की एक पौष्टिक थाली में ऐसी कई चीजें हैं, जिनके दो सालों में दाम बढ़े हैं। रूस और यूक्रेन से मिलकर दुनिया में 29 प्रतिशत गेहूं, 19 प्रतिशत मक्का और 80 प्रतिशत सनफ्लॉवर ऑयल निर्यात करते हैं। युद्ध के कारण सप्लाई प्रभावित हुई है। पौष्टिक थाली को महंगा करने का एक प्रमुख घटक है रसोई गैस जिसके दाम पिछले दो सालों में करीब 35 फीसदी बढ़े हैं। सरकार का कहना है कि वैश्विक

बाजार में कीमतें बढ़ने का असर भारत में भी हुआ है। भारत में एलपीजी गैस के दाम इंटरनेशनल पेट्रोलियम दाम के हिसाब से तय होते हैं। सउदी आरामको ने मार्च 2022 में प्रति मेट्रिक टन एलपीजी के दाम 769.1 डॉलर तय किए थे। ये दाम नवंबर 2020 के (376.3 डॉलर) मुकाबले 104 प्रतिशत अधिक हैं। पौष्टिक थाली की कीमत बढ़ाने के लिए घरेलू गैस जितने ही जिम्मेदार पेट्रोल या डीजल भी है क्योंकि जहां से उत्पादन होता है वहां से आफेक घर तक माल पहुंचाने के दौरान कई बार ट्रांसपोर्ट होता है।

नवंबर 2020 से तुलना करें तो मार्च 2022 में खानपान की महंगाई में 7.68 फीसदी तक बढ़ाव देखा जा सकता है। हालांकि पिछले दो सालों में करीब 18.79 प्रतिशत की पदार्थों में 18.79 फीसदी और सब्जियों के



दामों में 11.64 फीसदी तक महंगाई बढ़ी है। मार्च 2021 से मार्च 2022 में एक ही साल में कच्चा मूल्य फूड प्राइस में जोरदार वृद्धि हुई है। ये आंकड़े नेशनल स्टैटिस्टिकल ऑफिस द्वारा 12 अप्रैल, 2022 को रिलीज किया गया है। उपभोक्ता खाद्य मूल्य सूचकांक यानी कंज्यूमर फूड प्राइस इंडेक्स पर आधारित इन्फ्लेशन मार्च 2021 के 4.87 प्रतिशत से बढ़कर मार्च 2022 में 7.68 प्रतिशत हो गया। पिछले एक साल में खाने के तेल की कीमतों में 18.79 प्रतिशत की वृद्धि हुई है। यूक्रेन-रशिया युद्ध के दौरान

सनफ्लॉवर ऑयल की कीमतों में वृद्धि हुई है। भारत 1,27,000 टन सनफ्लॉवर ऑयल यूक्रेन से, 73,500 टन रूस से और 1,900 टन अर्जेंटिना से आयात करता है। बताया जा रहा है कि युद्ध छिड़ने के बाद यूक्रेन से सप्लाई रुक गई है, जिसका असर सनफ्लॉवर ऑयल की कीमतों में आने वाला है।

## एसबीआई के योनेो एप से शॉपिंग पर पाएं 70 फीसदी तक छूट

#### नई दिल्ली।

भारतीय स्टेट बैंक (एसबीआई) अपने ग्राहकों के लिए धमाकेदार ऑफर लाया है। अगर आप एसबीआई के बैंकिंग ऐप योनेो के जरिये ऑर्डर करते हैं तो जोरदार डिस्काउंट दिया जाएगा। एसबीआई ने अपने ट्रिवेल्स हैंडल पर लिखा है कि टॉप फैशन ब्रांड पर आपको कई छूट वाली डील मिलेंगी। अगर आप योनेो ऐप के जरिये ऑर्डर करते हैं तो ब्रांड के हिस्से से छूट दी जाएगी। इस पर ग्राहक को अधिकतम 70 फीसदी तक का डिस्काउंट मिल रहा है। इसके लिए ग्राहक को सबसे पहले एसबीआई की वेबसाइट पर जाकर उसका ऐप योनेो डाउनलोड करना होगा।



गूगल प्ले स्टोर से भी इसे डाउनलोड कर सकते हैं। सके बाद अपने मोबाइल नंबर के जरिये रजिस्ट्रेशन करने के बाद एप से ही आपको टाइटन, लाइफ स्टाइल, ट्रेड्स, आजियो, बीबा जैसे ब्रांड्स से शॉपिंग करने का विकल्प मिलेगा। एसबीआई ने अपने ट्वीट में लिखा है कि जो ग्राहक योनेो ऐप के जरिये विभिन्न ब्रांड्स की शॉपिंग करेंगे, उन्हें ऐप पर मिलने वाली सभी छूट के साथ अलग से भी बचत का मौका दिया जाएगा। ऐसे ग्राहक जो एसबीआई के डेबिट अथवा क्रेडिट कार्ड के जरिये ऐप पर शॉपिंग के लिए भुगतान करेंगे, उन्हें अलग से डिस्काउंट और रिवार्ड भी दिया जाएगा। बैंक के इस ऑफर का लाभ उसके करोड़ों उपभोक्ताओं को मिल सकता है।

एसबीआई अपने योनेो ऐप के जरिये ग्राहकों को समय-समय पर कई ऑफर देता है। एप पर लोन के लिए आवेदन करने वालों को ब्याज दरों में छूट दी जाती है, जबकि यहां प्री-अप्लूड लोन की सुविधा भी मिलती है।

### स्पाइसजेट की नई घरेलू और अंतरराष्ट्रीय उड़ानें 26 अप्रैल से

#### मुंबई।

विमानन कंपनी स्पाइसजेट 26 अप्रैल से अपने घरेलू और अंतरराष्ट्रीय मार्गों पर अतिरिक्त नॉन-स्टॉप उड़ानें शुरू करेगी। विमानन कंपनी ने सोमवार को कहा कि वह नई एवं उभरती मार्गों को पूरा करने के लिए नई उड़ानें शुरू करेगी। शुरू की जा रही इन उड़ानों में अहमदाबाद को मकसद से, मुंबई को ढाका से, कोल्लोकोड को जेद्दा और रियाद से तथा मुंबई को सऊदी अरब में रियाद और जेद्दा से जोड़ने वाली सेवाएं शामिल हैं। स्पाइसजेट ने बताया कि घरेलू नेटवर्क में अहमदाबाद से गोवा, बागडोगरा और शिरडी के लिए नई उड़ानें शुरू की जाएंगी। इसके साथ ही तिरुपति और गुवाहाटी को मुंबई से जोड़ा जाएगा। कंपनी ने कहा कि दिल्ली-जबलपुर, दिल्ली-लेह, अहमदाबाद-देहरादून, हैदराबाद-शिरडी, मुंबई-गोवा और मुंबई-श्रीनगर रूट पर उड़ानों में बढ़ोतरी की जा रही है। सभी नई और अतिरिक्त उड़ानों के लिए बुकिंग पहले ही शुरू हो चुकी है।



## म्यूचुअल फंड कंपनियों ने वित्त वर्ष 2021-22 में 3.17 करोड़ नए खाते जोड़े



#### नई दिल्ली।

म्यूचुअल फंड के बारे में बढ़ती जागरूकता, डिजिटल लेनदेन में सरलता और शेयर बाजारों में तेजी की वजह से परिसंपत्ति प्रबंधन कंपनियों (एएमसी) ने वित्त वर्ष 2021-22 में 3.17 करोड़ निवेशक खाते जोड़े। एसोसिएशन ऑफ म्यूचुअल फंड्स इन इंडिया (एम्फो) से प्राप्त आंकड़ों के मुताबिक वित्त वर्ष 2021-22 में म्यूचुअल फंड खाता खोलने वाले निवेशक एक साल पहले की तुलना में बढ़ गईं। वर्ष 2020-21 में 81 लाख नए खाते जुड़े थे। महिलाओं के लिए वित्तीय मंच सृष्टि कराने वाली कंपनी एलएक्सएमआई की संस्थापक प्रो. राठी गुप्ता ने कहा कि चालू वित्त वर्ष में भी नए निवेशकों के म्यूचुअल फंड योजनाओं का हिस्सा बनने की तीव्र दर जारी रहने की संभावना है। उन्होंने कहा

कि इससे सावधि जमाओं एवं बचत खातों से इतर निवेश के साधन के तौर पर म्यूचुअल फंड की तरफ रूझान बढ़ेगा। उन्होंने कहा कि म्यूचुअल फंड उद्योग पर बाजार के हालात, भू-राजनीतिक परिदृश्य, बढ़ती महंगाई और लोगों के बीच बढ़ती जागरूकता का असर देखा जा सकता है। हालांकि जानकारों का कहना है कि अगर खुदरा निवेशक ब्याज दरों में बदलाव होने पर बाजार की उठापटक से प्रभावित होते हैं, तो म्यूचुअल फंड के नए खातों की संख्या में थोड़ी गिरावट आ सकती है। एम्फो के आंकड़ों के मुताबिक, मार्च 2022 में 43 म्यूचुअल फंड कंपनियों के खातों की संख्या बढ़कर 12.95 करोड़ पर पहुंच गई जबकि मार्च, 2021 में यह संख्या 9.78 करोड़ थी। इस तरह एक वित्त वर्ष में ही 3.17 करोड़ नए खाते खुले हैं।

## एसबीआई ने एससीएलआर बढ़ाई, लोन होगा महंगा



#### मुंबई।

देश के प्रमुख बैंक भारतीय स्टेट बैंक (एसबीआई) ने सोमवार को मार्जिनल कॉस्ट ऑफ लेंडिंग रेट (एमसीएलआर) में 0.10 फीसदी बढ़ा दी है। एमसीएलआर बढ़ने से एसबीआई बैंक के होम-ऑटो और पर्सनल लोन महंगा हो जाएगा। बैंक की ऑफिशियल वेबसाइट के मुताबिक नई दरें 15 अप्रैल से लागू हो गई हैं। एसबीआई की वेबसाइट के मुताबिक ग्राहकों के लिए ओवरनाइट से लेकर तीन महीने तक वाले एमसीएलआर के लिए 6.65 फीसदी के बजाए 6.75 फीसदी रेट होगा। वहीं 6 महीने के लिए 6.95 फीसदी के बजाए 7.05 फीसदी। एक साल के लिए एमसीएलआर 7.10 फीसदी होगा। दो और तीन साल के लिए इस वृद्धि के साथ एमसीएलआर क्रमशः 7.30 और 7.40 फीसदी होगा। इसके

पहले, बैंक ऑफ बड़ौदा ने भी एमसीएलआर में 5 बेसिस प्वाइंट्स की बढ़ोतरी की थी। 12 अप्रैल, 2022 से बैंचमार्क एक साल की अवधि एमएलसीआर अब 7.35 फीसदी है। एमसीएलआर बढ़ने से आम आदमी को नुकसान होता है। उसका मौजूदा लोन महंगा हो जाता है और पहले की तुलना में ज्यादा ईएमआई देनी पड़ती है। जब आप किसी बैंक से लोन लेते हैं तो बैंक द्वारा लिए जाने वाले ब्याज की न्यूनतम दर को बेस रेट कहा जाता है। बेस रेट से कम दर पर बैंक किसी को लोन नहीं दे सकता। इसी बेस रेट की जगह पर अब बैंक एमसीएलआर का इस्तेमाल कर रहे हैं। इसकी गणना धनराशि की सीमांत लागत, आवधिक प्रीमियम, संचालन खर्च और नकदी भंडार अनुपात को बनाए रखने की लागत के आधार पर की जाती है।



राहुडू 4,000 रन बनाने वाले दसवें भारतीय बल्लेबाज बने

पुणे। चेन्नई सुपर किंग्स (सीएसके) के बल्लेबाज अंबाती राहुडू ने गुजरात टाइटंस के खिलाफ अपनी 46 रनों की पारी के साथ ही आईपीएल में 4,000 रन पूरे किये। यह उपलब्धि हासिल करने वाले राहुडू 10वें भारतीय बल्लेबाज हैं। राहुडू ने अब तक 55 एकदिवसीय मैच खेले हैं और उनका औसत 47.05 का है। उन्हें साल 2018 में चेन्नई सुपर किंग्स (सीएसके) द्वारा चुना गया था और उन्हें एक बार फिर आईपीएल 2022 से पहले टीम द्वारा चुना गया था। उन्होंने सुपर किंग्स की ओर से 127.88 के स्ट्राइक रेट से 1,628 रन बनाए हैं। राहुडू ने गुजरात टाइटंस के खिलाफ 31 गेंदों में ही 46 रन बना दिए। वहीं सुरेश रैना (5529) और पूर्व कप्तान महेंद्र सिंह धोनी ही चार हजार के आंकड़े को पार करने वाले सीएसके के अन्य खिलाड़ी हैं। इस उपलब्धि को हासिल करने वाले दो अन्य सुपर किंग्स के खिलाड़ी हैं।



आईपीएल में आज आरसीबी और सुपर जाइंट्स होगी आमने-सामने

शाम 7.30 बजे शुरू होगा मुकाबला

मुंबई।


आईपीएल में मंगलवार को नई टीम लखनऊ सुपर जाइंट्स का मुकाबला रॉयल चैलेंजर्स बंगलोर (आरसीबी) से होगा। दोनों ही टीमों अभी अंक तालिका में आठ-आठ अंक लेकर बराबरी पर हैं, ऐसे में दोनों ही इस मैच में जीत के लिए पूरी ताकत लगा देंगे। कप्तान लोकेश रहलुल जहां लखनऊ की कप्तानी कर रहे हैं वहीं फाफ डुलेसी के हाथों में आरसीबी की कप्तानी है। लखनऊ के पास राहुल के अलावा क्रिंटोन डिकॉक, मनीष पांडे जैसे बल्लेबाज हैं जबकि आरसीबी के पास ग्लेन मैक्सवेल और दिनेश कार्तिक जैसे बल्लेबाज हैं। कार्तिक ने पिछले मैच में शानदार बल्लेबाजी कर अपनी टीम को जीत दिलायी थी ऐसे में उनका मनोबल बढ़ा हुआ है। आरसीबी ने पिछले मैच में दिल्ली कैपिटल्स को हराया था जबकि लखनऊ ने मुम्बई इंडियंस को। ऐसे में दोनों ही टीमों बेहद संतुलित हैं।

लखनऊ के खिलाफ आरसीबी को अपने शीर्षक्रम की बल्लेबाजी को सही करना होगा। पहले मैच के बाद से ही कप्तान फाफ डुलेसी रन नहीं बना पाये हैं। इसके अलावा सलामी बल्लेबाज अनुज रावत भी अब तक टीम को अच्छी शुरुआत नहीं दे पाये हैं। टीम के पूर्व कप्तान विराट कोहली भी पहले वाली लय में नहीं दिखे हैं हालांकि मैक्सवेल के आने से बल्लेबाजी बेहतर हुई है। इस सत्र में विकेटकीपर बल्लेबाज कार्तिक के अच्छे प्रदर्शन से आरसीबी की बल्लेबाजी मजबूत हुई है। इसके अलावा पिछले मैच में युवा शाहबाज अहमद ने भी अच्छी बल्लेबाजी की थी। वहीं दूसरी ओर गेंदबाजी की बात करें तो आरसीबी के जोश हेजलवुड ने दिल्ली के खिलाफ शानदार गेंदबाजी की थी और वह इस स्लिसिले को जारी रखना चाहेंगे। इसके अलावा श्रीलंकाई लेग स्पिनर वांदिनु हसरंगा और हर्षल पटेल भी विरोधी टीम के बल्लेबाजों पर अंकुश लगाएंगे। लखनऊ के

कप्तान राहुल ने अब तक 235 रन बना चुके हैं और राजस्थान रॉयल्स के जोस बटलर के 272 रनों वह कुछ ही पीछे हैं, ऐसे में उनका लक्ष्य अधिक से अधिक रन बनाकर बटलर को पीछे छोड़ना होगा। गेंदबाजी की बात करें तो लखनऊ के पास तेज गेंदबाज आवेश खान के अलावा रवि बिश्नोई जैसे बेहतरीन स्पिनर हैं। ऑलराउंडर के तौर पर टीम के पास जेसन होल्डर हैं।

दोनों ही टीमों इस प्रकार हैं:

लखनऊ सुपरजाइंट्स : लोकेश राहुल (कप्तान), क्रिंटोन डिकॉक, मनीष पांडे, दीपक हुड्डा, कृणाल पंड्या, इविन लुईस, मार्कस स्टोईनिस, जेसन होल्डर, एंड्रयू टाड, काइल मायर्स, आवेश खान, दुर्भता चमीरा, रवि बिश्नोई, आयुष बड़ोनी, मनन वोहरा,



कृष्णप्पा गौतम, शाहबाज नदीम, अंकित राजपूत, मयंक यादव, मोहसिन खान और करण शर्मा।

रॉयल चैलेंजर्स बंगलोर : विराट कोहली, ग्लेन मैक्सवेल, मोहम्मद सिराज, फाफ डुलेसी, हर्षल पटेल, वांदिनु हसरंगा, दिनेश कार्तिक, जोश हेजलवुड, शाहबाज अहमद, अनुज रावत, आकाश दीप, महिपाल लोमरोर, फिन एलन, शेरफेन रदरफोर्ड, जेसन बेहरे नडोर्फ, सुशर प्रभुदेसाई, चामा मिल्दिन, अनीश्वर गौतम, कर्ण शर्मा, डेविड विली, रजत पाटीदार, सिद्धार्थ कौल।

स्वितातेक की जीत के साथ ही पोलैंड पहली बार बिली जीन किंग के फाइनल में पहुंचा

लंदन।

पोलैंड की महिला खिलाड़ी इगा स्वितातेक बिली जीन किंग (बीजेके) टेनिस कप के फाइनल में पहुंच गयीं हैं। स्वितातेक ने पहली बार पोलैंड को इस टूर्नामेंट के फाइनल में पहुंचाया है। पोलैंड के अलावा इटली और कजाखस्तान भी पहली बार फाइनल में पहुंची हैं। अन्य विजेताओं में 2011 के बाद छह बार का विजेता चेक गणराज्य, स्पेन, कनाडा और अमेरिका शामिल हैं। फाइनल्स नवंबर में खेले जाने हैं, जिसके लिए स्थल की घोषणा अभी तक नहीं हुई है। स्वितातेक ने पहले उलट एकल में रोमानिया की आंदिया प्रिसकारियू को 6-0, 6-0 हराकर पोलैंड को अपराजेय बूढ़त दिलायी। स्वितातेक की यह लगातार 19वें मैच में जीत थी जो उसने एश्ले बार्टी के संन्यास के बाद विश्व की नंबर एक खिलाड़ी बनने के बाद दर्ज की है। पोलैंड ने अंत में 4-0 से जीत दर्ज की। वहीं एक अन्य मैच में कैमिल जियाजी ने



इटली की ओर से एलघेरो में फ्रांस के खिलाफ तीसरा निर्णायक अंक हासिल किया। जियाजी ने हारमोनी टैन को 6-2, 6-0 से हराया। वहीं फ्रांस को 2019 फाइनल के बाद लगातार तीसरे मुकाबले में हार मिली। कजाखस्तान ने नूर सुल्तान में जर्मनी को हराकर सबको हैरान कर दिया। उसकी ओर से एलीना रिबाकिना ने एंजलिक कर्बर को 4-6, 6-3, 7-5 से हराया जिससे कजाखस्तान को 3-1 से जीत मिली।

10 अंक हासिल कर आईपीएल में शीर्ष पर पहुंची गुजरात

औरेंज कैप के लिए बटलर, पर्पल कैप के लिए चहल सबसे आगे

मुंबई।

आईपीएल के 15 वें सत्र में नई टीम गुजरात टाइटंस शीर्ष पर पहुंच गयी। गुजरात ने चेन्नई सुपर किंग्स (सीएसके) को हराकर को 3 विकेट से हराकर टेबल में अपनी स्थिति और भी मजबूत कर 10 अंक हासिल करने के साथ ही नंबर एक स्थान पर कब्जा जमाया। उसने अब तक 6 मैचों में से 5 में जीत हासिल की है। वहीं एक अन्य मुकाबले में सनराइजर्स हैदराबाद ने पंजाब किंग्स को हराकर शीर्ष 4 में स्थान बनाया।

आईपीएल में अभी हैदराबाद, लखनऊ सुपर जाइंट्स और आरसीबी तीनों के ही 88 अंक हैं जबकि पांच बार की चैम्पियन मुंबई इंडियंस इस बार बेहद खराब प्रदर्शन के साथ ही सबसे पीछे 10वें स्थान पर है। मुंबई को सभी 6 मैचों में हार का सामना करना पड़ा है। वहीं चार बार की चैम्पियन सीएसके 9वें स्थान पर है। चेन्नई को 6 में से 5 मैच में हार का सामना करना पड़ा है। वहीं सबसे ज्यादा रन बनाने मामले में राजस्थान रॉयल्स के जोस बटलर औरेंज कैप की दौड़ में शीर्ष पर हैं जबकि सबसे ज्यादा विकेट के लिए पर्पल कैप की कप्तान हार्दिक पंड्या 228 अंकों



के साथ तीसरे स्थान पर फिस्तल गए हैं। गेंदबाजी की बात करें तो चहल के नाम 5 मैचों में 12 विकेट हैं और वह पहले नंबर पर हैं। वहीं टी नटराजन दूसरे स्थान पर पहुंच गए हैं। उनके भी चहल के बराबर 12 विकेट हैं।




विदेशी खिलाड़ी के संक्रमित होने के कारण कैपिटल्स की पुणे यात्रा स्थगित

मुंबई। दिल्ली कैपिटल्स टीम के एक विदेशी खिलाड़ी के कोरोना वायरस संक्रमित पाये जाने के बाद टीम को इंडियन प्रीमियर लीग (आईपीएल) के अपने अगले मैच के लिए पुणे की यात्रा स्थगित करनी पड़ी है। कैपिटल्स टीम को बुधवार को पंजाब किंग्स के खिलाफ मैच के लिए पुणे खाना होना था पर एक ऑस्ट्रेलियाई खिलाड़ी में संक्रमण से यात्रा टल गयी। इसके बाद रैपिड एंटीजन जांच का परिणाम भी पॉजिटिव निकला। इसको लेकर भारतीय क्रिकेट बोर्ड (बीसीसीआई) ने कहा, "दिल्ली कैपिटल्स को आज पुणे की यात्रा करनी थी पर दल के सभी सदस्यों को अपने-अपने कमरे में ही रहने के लिए कहा गया है। इसके साथ ही वह यात्रा लगाने के लिए आरटी पीसीआर किया जा रहा है कि दल में कोविड-19 का कोई प्रकोप तो नहीं है। इससे पहले टीम के कोच पैट्रिक फरहार्ट पॉजिटिव पाये थे।" वहीं सहयोगी स्टाफ के एक अन्य सदस्य में भी संक्रमण के लक्षण हैं पर उसे आरटी-पीसीआर जांच के परिणामों का इंतजार है। सूत्र ने कहा, "सभी टीमों पुणे के कोनराड होटल में ठहरी हुई हैं, जहां बीसीसीआई ने बायो-बबल (जैव सुरक्षा घेरा) बनाया है। दिल्ली कैपिटल्स को यात्रा करनी थी पर अब इसमें देरी हो गई है। जाहिर है कि जांच में निष्पत्ती परिणाम नैगेटिव होंगे वे कल आगे की यात्रा पर जाएंगे।" टीम फिजियो फरहार्ट पिछले सप्ताह जांच में पॉजिटिव आये थे। उसके बाद से ही टीम के सभी सदस्यों को क्वारंटाइन होना पड़ा था।

कोच के कारण आरसीबी से हाथ नहीं मिला पाये दिल्ली कैपिटल्स के खिलाड़ी

मुंबई। फिजियो पैट्रिक फरहार्ट के कोरोना संक्रमित होने के कारण दिल्ली कैपिटल्स के खिलाड़ियों को रॉयल चैलेंजर्स बंगलोर (आरसीबी) के खिलाफ हुए मैच के दौरान किसी भी खिलाड़ी से हाथ नहीं मिलाने को कहा गया था। यह अनुरोध संक्रमण के डर को देखते हुए किया गया। मैच से पहले ही बीसीसीआई ने कप्तान ऋषभ पंत को दिल् ली से कहा था कि वह आरसीबी के किसी भी खिलाड़ी से हाथ न मिलाये। ये अनुरोध खिलाड़ियों को सही की सुरक्षा को देखते हुए किया गया। बीसीसीआई ने इस प्रकार का संदेश इसलिए दिया क्योंकि दिल्ली की टीम में कोरोना का मामला आया था। दरअसल दिल्ली के फिजियो फरहार्ट कोविड 19 पॉजिटिव पाए गए थे जिससे पूरी टीम को वे वारंटीन होना पड़ा था हालांकि इस दौरान किसी भी खिलाड़ी का आरटी पीसीआर टेस्ट पॉजिटिव नहीं आया, मगर बोर्ड ने एहतियात के तौर पर निर्देश जारी कर दिये। इस बार संक्रमण का खतरा बेहद कम है। आईपीएल के बाद भी बोर्ड कोई खतरा मौल नहीं लेना चाहता है।



मैच जिताऊ पारी के बाद मिलर बोले- आईपीएल में उतने मौके नहीं मिले जितने मैं चाहता था

पुणे।

इंडियन प्रीमियर लीग की अपनी पिछली दो फं चाइजी टीमों की अंतिम एकादश में जगह बनाने के लिए संघर्ष करने वाले डेविड मिलर ने गुजरात टाइटंस से इस मामले में मिल रहे समर्थन से अभिभूत हैं। उन्होंने रविवार को चेन्नई सुपरकिंग्स के खिलाफ मुश्किल परिस्थितियों में 51 गेंदों में 94 रन की पारी खेलकर टीम को शानदार जीत दिलाई। दक्षिण अफ्रीका के इस आक्रामक बल्लेबाज ने लंबे समय के बाद आईपीएल में यादगार पारी खेली। मैच के बाद मीडिया से बातचीत में उन्होंने कहा, "पिछले तीन-चार

साल से मैं अच्छा क्रिकेट खेल रहा हूँ और सकारात्मक महसूस कर रहा हूँ। मैं दक्षिण अफ्रीका और विदेशों में लगातार रन बना रहा हूँ लेकिन पिछले चार-पांच वर्षों में आईपीएल में उतने मौके नहीं मिले जितने मैं चाहता था। उन्होंने कहा, 'इस टूर्नामेंट का प्रारूप ऐसा है कि अंतिम एकादश में सिर्फ चार विदेशी खिलाड़ी हो सकते हैं और उन चार के अलावा दूसरे विदेशी खिलाड़ियों को बाहर बैठना होता है। किंग्स इलेवन (पंजाब किंग्स) और राजस्थान की टीमों के साथ मैं अंतिम एकादश से अंदर-बाहर होता रहता था। मिलर ने कहा, 'मैंने उन टीमों के लिए भी अच्छा किया लेकिन मुझे लगा कि मैं आगे

नहीं बढ़ पा रहा हूँ। गुजरात टाइटंस का हिस्सा बनना उत्साहजनक रहा है और मुझे पता है कि वे मेरा शत प्रतिशत समर्थन कर रहे हैं। यहाँ वास्तव में अच्छा माहौल है, हम एक-दूसरे की सफलता का लुफ्त उठाते हैं, जिससे अच्छा प्रदर्शन करने में काफी मदद मिलती है। लेकिन इससे भी महत्वपूर्ण बात यह है कि हर मैच को खेलना अच्छा है। गुजरात की टीम 87 रन पर पांच विकेट गंवा कर संघर्ष कर रही थी



लेकिन मिलर ने कार्यवाहक कप्तान राशिद खान के साथ छठे विकेट के लिए 70 रन की साझेदारी कर मैच का रुख मोड़ दिया। उन्होंने कहा, 'हम थोड़े मुश्किल में थे लेकिन मुझे लगा कि अगर पूरे 20 ओवर बल्लेबाजी करेंगे तो मौका बन सकता है।



पुजारा के शतक से हार से बची ससेक्स

डर्बी। भारत के चेतेक्षर पुजारा और कप्तान टॉम हेन्स के दोहरे शतक की सहायता से इंग्लिश काउंटी टीम ससेक्स डिविजन 2 मुकाबले में हार से बची है। टीम ने फॉलोआन खेलते हुए डर्बीशर को ड्रॉ पर ही रोक दिया। इस सत्र में अपना पहला मैच खेल रहे पुजारा ने नाबाद 201 रन बनाये। वहीं हेन्स ने 243 रन बनाकर तीसरे विकेट के लिए 351 रन की साझेदारी निभाई। इससे ससेक्स ने दूसरी पारी में तीन विकेट पर 513 रन बनाए। पुजारा को दक्षिण अफ्रीका दौरे के बाद भारतीय टेस्ट टीम से बाहर कर दिया गया था, इसके बाद वह काउंटी में चले गये थे क्योंकि उन्हें आईपीएल नीलामी में भी किसी टीम ने नहीं खरीदा था। डर्बीशर ने पहली पारी आठ विकेट पर 505 रन बनाकर घोषित की थी जिसके जवाब में ससेक्स की टीम पहली पारी में 174 रनों पर ही सिमट गयी थी और उसे फॉलोआन खेलना पड़ा था। पुजारा पहली पारी में केवल छह रन बनाकर आठ हुए थे। ससेक्स की टीम अभी काउंटी चैंपियनशिप डिविजन 2 में आठ टीमों में अंतिम स्थान पर चल रही है। उसके दो मैचों में 13 अंक हैं। टीम को अपने पहले मैच में नॉटिंगमशर के खिलाफ हार का सामना करना पड़ा था।

रॉब की इंग्लैंड की पुरुष क्रिकेट टीम का प्रबंध निदेशक नियुक्त



लंदन।

ब्राडकास्टिंग के क्षेत्र में अपने एक सफल करियर के बाद केंट व इंग्लैंड के पूर्व बल्लेबाज रॉब की को इंग्लैंड की पुरुष क्रिकेट टीम का प्रबंध निदेशक नियुक्त किया गया है। वह तत्काल ही पदभार

ग्रहण करेंगे। इसके लिए उन्हें स्काय स्पोर्ट्स के साथ अपने काम से त्यागपत्र देना होगा। अब रॉब इंग्लैंड क्रिकेट टीम की रणनीति और उसके प्रदर्शन के प्रति जवाबदेह होंगे। इसके साथ ही वह मौजूदा अंतरिम मैनेजिंग डायरेक्टर एंड्रयू स्ट्रीस द्वारा शुरू की गई उच्च कोटि के प्रदर्शन की समीक्षा को सुनिश्चित करने में भी अहम भूमिका अदा करेंगे। भले ही रॉब अतीत में किसी प्रशासनिक पद पर नहीं रहे हैं, इसके बावजूद वह इस पद के प्रबल दावेदारों में से एक थे।

रिपोर्ट्स के मुताबिक इस रिस से मार्कस नॉथ के बाहर होने ने रॉब के मार्ग को और प्रशस्त कर दिया। रॉब ने ऐसे वक्त में पदभार संभाला है, जब इंग्लैंड क्रिकेट टीम उभेड़बुन की स्थिति से गुजर रही है। जो रूट ने हाल ही में इंग्लैंड की टेस्ट कप्तानी छोड़ी है। रॉब के सामने सबसे बड़ी चुनौती इंग्लैंड क्रिकेट टीम के नए मुख्य कोच की नियुक्ति है। अपनी नियुक्ति को लेकर रॉब ने कहा कि इस भूमिका का मिलना निश्चित तौर पर मेरे लिए गौरव की बात है। इंग्लैंड पुरुष क्रिकेट टीम के

आगामी दौर को स्वर्णिम दौर बनाने के लिए मैं भरपूर प्रयास करूंगा। स्काय के साथ बिताने शर्तों का मैंने बहुत लुफ्त उठया। कभी सोचा नहीं था कि इस अभूतपूर्व अवसर के लिए मुझे स्काय का साथ छोड़ना होगा। मैं व्यक्तिगत तौर पर ब्रायन हेडरसन और उनकी पूरी टीम के प्रति आभार व्यक्त करना चाहता हूँ। रॉब ने इंग्लैंड क्रिकेट टीम के मौजूदा हालात पर अपने विचार प्रकट करते हुए कहा कि भले ही इस समय इंग्लैंड क्रिकेट टीम चुनौतीपूर्ण दौर से गुजर रही है।

लेकिन मेरे लिए याद रखने के लिए यह एक रोचक समय है। मैं इंग्लैंड टीम को नई ऊंचाइयों तक ले जाने के लिए सबको साथ लाने का प्रयास करूंगा। रॉब स्ट्रीस की बागडोर को अपने हाथों में संभालेंगे। एशेज में मिली 0-4 की करारी हार के बाद पहले एश्ले जाइल्स की बर्खास्तगी और कैरेबियाई धरती पर मिली एक और हार के बाद रूट के कप्तानी से विदा लेने के बाद रॉब पदभार ग्रहण करने जा रहे हैं। टेस्ट श्रृंखला में इंग्लैंड लगातार खराब प्रदर्शन कर रही है।

जडेजा ने खराब गेंदबाजी को हार के लिए जिम्मेदार बताया

पुणे। चेन्नई सुपरकिंग्स (सीएसके) टीम के कप्तान रविंद्र जडेजा ने आईपीएल में यहाँ गुजरात टाइटंस के हाथों मिली हार पर निराशा व्यक्त करते हुए कहा कि हमारे गेंदबाज उम्मीद के अनुसार प्रदर्शन नहीं कर पाये। इसी कारण हमारी टीम को तीन विकेट से हार झेलनी पड़ी है। जडेजा ने कहा, 'हमने अच्छी शुरुआत की थी। गेंदबाजी इकाई के रूप में पहले छह ओवर काफी अच्छे थे पर इसके बाद मिलर की बल्लेबाजी के दौरान हालात बदल गये। उसने अच्छे क्रिकेट शॉट खेले। जब हम बल्लेबाजी कर रहे थे तो गेंद रुककर आ रही थी जिससे हमें लगा कि 169 रन पर्याप्त होंगे।' उन्होंने कहा, 'लेकिन अंतिम पांच ओवर में हम अपनी योजनाओं के अनुसार बल्लेबाजी नहीं कर पाये। क्रिस जॉर्डन अनुभवी गेंदबाज है इसलिए हमने 20वें ओवर में गेंद सौंपी।' सुपरकिंग्स के मिले 170 रन के लक्ष्य का पीछा करते हुए टाइटंस ने 16 रन रनों पर ही तीन विकेट खो दिए थे पर इसके बाद मिलर ने नाबाद 94 रन की पारी खेलने के अलावा कप्तान राशिद खान के साथ छठे विकेट के लिए 70 रन की तुफानी साझेदारी की सहायता से 170 रन बनाकर जीत दर्ज की। सीएसके की ओर से इवेन ब्रावो ने 23 रन देकर तीन जबकि आफ स्पिनर महेश ठोषणान ने 24 रन देकर दो विकेट लिए। लेकिन अपनी टीम को जीत नहीं दिला सके। जॉर्डन इस मैच में नाकाम रहे और उन्होंने 3.5 ओवर में ही 58 रन दे दिये।



जडेजा ने खराब गेंदबाजी को हार के लिए जिम्मेदार बताया

